



अग्राग्रलेख

खरीखरी..

पाकडे : जन्मजात वाकडे

काल भारताच्या बहादुर क्रिकेटपटूंनी पाकिस्तानला चारी नव्हे, तर आठही मुंद्या चीत केलेले आहे. अंतिम सामन्यामध्ये भारताचे तीन खेळाडू पटापट बाद केले आणि आता आपण भारताला बाद करून आपणच एकमेव आबाद होणार, असा त्यांचा म्हणजेच पाकड्यांचा आत्मविश्वास वाढला होता. पण त्या स्वप्नरंजनामध्ये ते जेव्हा अखंड बुडाले होते तेव्हाच भारताच्या देशप्रेमी खेळाडूंनी विजय खेचून आणला आणि पाक नसलेल्या नापाक पाकड्यांचे मंत्री मोहसीन नकवी यांच्या हातून विजेतेपदाची सोनेरी ट्रॉफी स्वीकारण्यास नकार दिला. खरे तर भारताने पाक बरोबर निरंतर प्रेमाने राहायचे ठरवले होते, पण त्यांच्या म्हणजे पाकिस्तानच्या पोटातच कपट होते. कारण कबालीच्या नावावर पाकिस्तानच्या सेनेने काश्मीरवर हल्ला केला आणि नंतर तटस्थ राहणाऱ्या राजे हरिसिंग यांना भारताचे पाय धरावे लागले होते. पाकिस्तानचा हाच खोटेपणा पावलोपावली दिसतो आहे पाकड्यांचे वाकडे पंतप्रधान शरीफ भाई यांनी ऑपरेशन सिंदूरच्या वेळी आपला विजय झाला, असे संयुक्त राष्ट्रसंघाच्या व्यासपीठावर जाहीर करून टाकले. आधी आपण भारताची सहा विमाने पाडली असे जाहीर वक्तव्य केले होते. आता तर सहाचे सात झाले आहेत. पण त्याला हे ठाऊकच नाही की भारताशी बात करता करता आपण चित होता होता बचावलेलो आहे. भारताची लाथ पडल्याबरोबर आता पडलो तरीही त्यांची टोंग वरच आहे. भारतासमोर जिंकलो अशी बतावणी करत, "अभी मारा अब फिरसे मार भला असे बोलायचे" आणि पुन्हा मारले तर पुन्हा तोंड वाकडे करून तेच बोलायचे. हाच पाकिस्तानच्या मागील अनेक लढ्यांचा इतिहास आहे. रात्री एकच्या नंतर पाकिस्तानातील अनेक दहशतवादी तळ आपण उध्वस्त केले होते. सामान्य नागरिकांना कोणताही त्रास न देता अनेक महत्वाच्या सैनिक तळांचाही नायनाट करून टाकला होता. १५ ऑगस्ट रोजी झालेल्या कौन बनेगा करोडपतीच्या एपिसोड मध्ये आपल्या तिन्ही दलाच्या रणरागिणी उपस्थित होत्या आणि त्यांनी अमिताभ बच्चन यांच्या प्रश्नाला उत्तर दिले आणि त्यावेळी भारतीय सैन्याच्या बहादुरीच्या ज्या काही कथा सांगितल्या. त्यामुळे प्रत्येक देशभक्ताची छाती अभिमानाने फुलून आली. त्यावेळच्या कारवाईमध्ये पाकड्यांचे बरेच हवाई अड्डे उध्वस्त झालेले आहेत आणि जे उद्ध्वस्त झालेले आहेत त्याचे दुरुस्तीही झालेली नाही. हे सत्य संपूर्ण जगासमोर आलेले आहे. मग राष्ट्रसंघाच्या बैठकीत बोलताना शरीफ किती खोटे बोलतात यावर चर्चा न केलेलीच बरे कारण शरीफांच्या खोटेपणावर सद्ग्रा लावला असता. तर आज भारतातले किती जरी लोक करोडपती झाले असते. या शहाबाजने सिंधू नदीचे पाणी रोखले तर आम्ही भारतावर हल्ला करू अशी धमकी दिली होती. पण या शरीफी सोडलेल्या शरीफाला भारतानेच असे आव्हान दिले की, "सिंधू नदीचे पाणी रोखच बेट्या आणि त्यानंतर हल्ला करून दाखव, मग आम्ही तुला बरोबर बघतो". असे भारताने प्रती आव्हानच देऊन टाकले. सध्याच्या परिस्थितीमध्ये अमेरिकेचे राष्ट्राध्यक्ष ट्रम्प म्हणजेच वेडपट आणि सनकी माणूस आहे, अशा ट्रम्प यांचे पाय धुवून त्या पाण्याला अमृत समजून पिणाऱ्या मुनीर आणि शरीफ यांच्यासाठी सौदी अरेबिया अर्थपुरवठा करणार आहे. म्हणजेच सौदी अरेबियाही साथ देणार आहे, असे म्हणतात. अरे लोको हो भारताने युद्ध थांबवावे म्हणून तुम्ही आमच्या भारताचे पाय धरलेत ही मर्दमकी आहे की गांडूणा आहे, हे एकदा तरी सांगून टाका. पाकिस्तानच्या या हटवादी पणाला आणि भूमिकेला आपण गेले साडेसात दशके बघत आहोत. परंतु हे पाकडे नेहमीच वाकडे असतात आणि यांचे शेपूट नेहमीच वाकडे राहणार हेच खरे आहे.

Signature

nagpurpost@gmail.com
Mob. No. 9922970023

हेरिगरीच्या आरोपाखाली तरुणाला अटक

■ वृत्तसंस्था, पलवल, दि. २९ : पुरवल्याचा आरोप आहे. हरियाणातील पलवल येथे एका तरुणाला पाकिस्तानसाठी हेरिगरी करण्याच्या आरोपाखाली अटक करण्यात आली आहे. त्याच्यावर दिल्लीतील पाकिस्तानी दूतावासातील एका कर्मचाऱ्याला भारतीय लष्करी कारवायांची माहिती

दीनदयाल संस्थेच्या प्रकल्पांची पाहणी

पंडित दीनदयाल सेवा प्रतिष्ठान एकात्म मानव दर्शन व अंत्योदयाचे प्रतिक : मुख्यमंत्री

■ महासागर प्रतिनिधी
यवतमाळ, दि. २९ : समाजातील गोर-गरीब, वंचित दुर्बल घटकांला समाजाच्या मुख्य प्रवाहात आणून त्यांचा सर्वांगीण विकास करण्यासाठी पंडित दीनदयाल उपाध्याय यांनी आपले संपूर्ण जीवन वेचले. त्यांचा एकात्म मानव दर्शन व अंत्योदयाचा संदेश सर्वदूर पाहोचविण्यासाठी दीनदयाल सेवा प्रतिष्ठान हे प्रतिक ठरेल, असे गौरवोद्गार मुख्यमंत्री देवेंद्र फडणवीस यांनी आज काढले.

यवतमाळ येथील दीनदयाल सेवा प्रतिष्ठान यांच्या वतीने आयोजित पंडित दीनदयाल उपाध्याय जयंती समारोहाचे उद्घाटन मुख्यमंत्री फडणवीस यांच्या हस्ते झाले. याप्रसंगी ते बोलत होते. मूद व जलसंधारण मंत्री तथा जिल्ह्याचे पालकमंत्री संजय राठोड, आदिवासी विकास मंत्री प्रा. डॉ. अशोक उईके, राष्ट्रीय मागासवर्ग आयोगाचे अध्यक्ष हसरंग अहीर, माजी आमदार मदन येरावार तसेच दीनदयाल सेवा प्रतिष्ठानचे अध्यक्ष नरहर देव, पदाधिकारी ज्योती चव्हाण, डॉ. मनोज पांडे, विजय कद्रे, मनीष गंजीवाले, गजानन परसोडकर आदी यावेळी व्यासपीठावर उपस्थित होते.

मुख्यमंत्री फडणवीस म्हणाले की, यवतमाळ येथील दीनदयाल सेवा प्रतिष्ठान ही जवळपास २५ वर्षांपूर्वी सुरू झालेली संस्था आज एका मोठ्या वटवृक्षप्रमाणे विस्तारली असून, ती आत्महत्याप्रस्त शेतकरी कुटुंबातील महिला आणि अतिशय मागासलेल्या आदिवासी पारधी समाजाला मदतीचा हात देत आहे. या संस्थेने पंडित दीनदयाल उपाध्याय यांच्या एकात्म मानव दर्शन आणि अंत्योदय या विचारांवर आधारित समाज परिवर्तनाचे एक जीवंत उदाहरण तयार केले आहे, असे प्रतिष्ठानाच्या कार्याबद्दल

मुख्यमंत्र्यांनी यावेळी कौतुक केले. पंडीत दीनदयाल यांनी अत्यंत खडतर जीवनातून मार्गक्रमण करीत कष्टमय जीवन जगून अभ्यासाचा ध्यास धरून शिक्षण पूर्ण केले. सरकारी नोकरीची संधी असताना सुद्धा त्यांनी ती नाकारली. इंग्रजांची नोकरी करण्याऐवजी त्यांनी आपल्या समाजाची सेवा करण्याचा निर्णय घेतला. राष्ट्रीय स्वयंसेवक संघाच्या संपकात आल्यानंतर ते पूर्णवेळ कार्यकर्ते म्हणून काम करू लागले. नंतर, जनसंघाची स्थापना झाल्यावर त्यांनी उत्तर प्रदेशचे प्रमुख, अखिल भारतीय महामंत्री आणि नंतर राष्ट्रीय अध्यक्ष म्हणूनही

जबाबदारी सांभाळली. एवढ्या मोठ्या पदांवर असतानाही त्यांच्या जीवनशैलीत कोणताही बदल न होता ते त्यागपूर्ण जीवन जगले, असे सांगत पंडित दीनदयाल उपाध्याय यांच्या जीवनप्रवासावर मुख्यमंत्र्यांनी यावेळी अनेक पल्ले उलगडत प्रकाश टाकला.

पंडित दीनदयाल उपाध्याय यांच्या काळात जगामध्ये भांडवलशाही आणि साम्यवाद या दोन विचारसरणींचा बोलबाला होता. या दोन्ही विचारांपेक्षा वेगळ्या तिसरा विचार त्यांनी मांडला. भारतीय जीवन पद्धतीतच सामाजिक आणि आर्थिक परिवर्तनाचे उत्तर आहे, असे पंडित दीनदयाल यांनी सांगितले होते. एकात्म मानव दर्शनाचे मूळ तत्त्व 'अंत्योदय' आहे, ज्याचा अर्थ समाजातील शेवटच्या व्यक्तीच्या विकासातूनच राष्ट्राचा विकास करणे होय.

समाजातील शेवटचा दुर्बल घटक हा त्यांच्या विचारांचा केंद्रबिंदू होता. राष्ट्राचा सर्वांगीण विकास करावयाचा असल्यास समाजातील शेवटच्या व्यक्तीपर्यंत सर्व सुविधा पोहोचल्या पाहिजे, हा विचार त्यांनी सर्वदूर पोहोचवला.



अहिल्यानगरात रांगोळीवरून तणाव

सामाजिक आरोग्य बिघडवणाऱ्यांचा कारवाई : मुख्यमंत्री

■ महासागर प्रतिनिधी
मुंबई, दि. २९ : राज्याचे सामाजिक आरोग्य बिघडवणाऱ्यांचा शोध घेऊन त्यांच्यावर कडक कारवाई केली जाईल, असे मुख्यमंत्री देवेंद्र फडणवीस यांनी अहिल्यानगर येथील धार्मिक मुद्यावरून निर्माण झालेल्या तणावावर भाष्य करताना म्हटले आहे. त्यामुळे येत्या काही दिवसांत अहिल्यानगर प्रकरणात कडक कारवाई होणार हे स्पष्ट झाले आहे.

अहिल्यानगर येथे सोमवारी आय लव्ह मोहम्मद असा उल्लेख असणारी रांगोळी काढण्यात आली होती. या रांगोळीवरून दुर्गामार्ता दौडीचे आयोजन करण्यात आले होते. या मुद्यावरून शहरात मोठा तणाव निर्माण झाला होता. या प्रकरणी मुस्लिम समाजाने पुणे - छत्रपती संभाजीनगर महामार्ग रोखून धरला. त्यामुळे पोलिसांवर बळाचा वापर करण्याची वेळ आली.

पत्रकारांनी याविषयी मुख्यमंत्री देवेंद्र फडणवीस यांना छेडले असता त्यांनी पोलिस या प्रकरणातील आरोपींचा शोध घेऊन त्यांच्यावर कडक कारवाई करणार असल्याचे स्पष्ट केले.

फडणवीस म्हणाले, मी एका कार्यक्रमात व प्रवासात असल्यामुळे या घटनेची संपूर्ण माहिती अजून मात्पाकडे आली नाही. सध्या मात्पाकडे केवळ प्राथमिक माहिती उपलब्ध आहे. संपूर्ण माहिती घेतल्यानंतरच मी यावर भाष्य करेन. पण अलीकडच्या काळात काहीतरी प्रयत्न होत आहे की, महाराष्ट्रात काही बोर्ड लावायचे किंवा काहीतरी करायचे. येथील सामाजिक आरोग्य बिघडवण्यामागे नेमके कोण आहे? हे आपल्याला शोधावे लागेल. ते नक्की आम्ही शोधू व त्यावर कारवाईही करू.



कुलदीप आशिया कपचा टॉप विकेट टेकर

■ वृत्तसंस्था, दुबई, दि. २९ : रविवारी दुबई येथे खेळल्या गेलेल्या अंतिम सामन्यात गतविजेत्या संघाला हरवून भारताने नवव्यांदा आशिया कपचे विजेतेपद पटकावले. २० दिवसांच्या या स्पर्धेत अनेक मोठे विक्रम प्रस्थापित झाले. कुलदीप यादव आशिया कपचा इतिहासात सर्वाधिक विकेट घेणारा गोलंदाज ठरला आणि त्याने एकाच आवृत्तीत सर्वाधिक विकेट घेतल्या.

अभिषेक शर्मा टी-२० क्रिकेटमध्ये सर्वात कमी चेंडूत ५० षटकार मारणारा फलंदाज ठरला. स्पर्धेच्या ४१ वर्षांत प्रथमच भारत आणि पाकिस्तान यांच्यात अंतिम सामना झाला. टीम इंडिया स्पर्धेच्या इतिहासात सर्वाधिक विजय मिळवणारा संघही बनला.

भारताने आंतरराष्ट्रीय क्रिकेटमध्ये सलग आठव्यांदा पाकिस्तानला हरवले. संघाचा शेवटचा पराभव २०२२ च्या दुबईतील आशिया कपमध्ये झाला होता. तेव्हापासून, संघाने त्यांना दोनदा टी-२० विश्वचषकात आणि चार वेळा आशिया कपमध्ये पराभूत केले आहे. त्यांनी एकदिवसीय विश्वचषक आणि चॅम्पियन्स ट्रॉफी प्रत्येकी

एकदा जिंकली आहे. भारताने आशिया कपमध्ये पाकिस्तानचा क्लीन स्वीप देखील पूर्ण केला. गट टप्प्यात संघाने ७ विकेट्सने, सुपर ४ मध्ये ६ विकेट्सने आणि अंतिम फेरीत ५ विकेट्सने विजय मिळवला. बहु-राष्ट्रीय स्पर्धेत पहिल्यांदाच एखाद्या चॅम्पियनने दुसऱ्या संघाला सलग तीन वेळा हरवले. १९८३ च्या विश्वचषकात चॅम्पियन भारताने वेस्ट इंडिजचा पराभव केला होता आणि २००४ च्या आशिया कपमध्ये चॅम्पियन श्रीलंकेने तीन सामन्यांमध्ये भारताचा दोनदा पराभव केला.



विजयचे घर बॉम्बने उडवण्याची धमकी

■ वृत्तसंस्था, तामिळनाडू, दि. २९ : अभिनेता विजयच्या नीलंकराई येथील घरी बॉम्ब ठेवण्याची धमकी देण्यात आली आहे. रविवारी रात्री चेन्नई पोलिसांना घरात बॉम्ब ठेवल्याची माहिती देणारा फोन आला. पोलिसांनी तात्काळ अभिनेत्याच्या घराची सुरक्षा वाढवली आणि बॉम्ब शोध पथकाने झडती घेतली. तथापि, अद्याप कोणतेही स्फोटके सापडलेली नाहीत. दरम्यान, विजयच्या करूर रॅलीत झालेल्या चेंगराचेंगरीतील मृतांची संख्या ४० वर पोहोचली आहे. यामध्ये १६ महिला आणि १० मुलांचा समावेश आहे. १५ जण जखमी झाले आहेत, त्यापैकी ५१ जण आरक्षणीय आहेत.

बाहेरच्या चित्रपटांवर १०० टक्के कर

■ वृत्तसंस्था, वॉशिंग्टन, दि. २९ : अमेरिकेचे राष्ट्राध्यक्ष डोनाल्ड ट्रम्प यांनी आता आणखी एक टॅरिफ बॉम्ब फोडला आहे. डोनाल्ड ट्रम्प यांनी जाहीर केलं आहे की हॉलिवूडच्या बाहेर निर्मिल्या जाणाऱ्या चित्रपटांवर १०० टक्के टॅरिफ लागणार आहे. हॉलिवूडचे चित्रपट अमेरिकेच्या बाहेर विविध देशांमध्ये शूट होत आहेत. अशातच आता ट्रम्प यांचा हा निर्णय फिल्ममेकर्सची डोकेदुखी वाढवणारा ठरला आहे. डोनाल्ड ट्रम्प यांच्या सोशल मीडिया पोस्टमध्ये म्हणाले आपल्या देशातला चित्रपट व्यवसाय दुसऱ्या देशातल्या चित्रपट व्यावसायिकांनी चोरला आहे. एखाद्या लहान मुलाच्या तोंडातून केंडी हिसकवतात तसंच हे घडलं आहे. कॉलिफोर्नियावर या सगळ्याचा गेल्या काही वर्षांपासून जास्त खोलवर परिणाम झाला आहे.

त्यामुळेच अमेरिकेच्या बाहेर तयार होणाऱ्या चित्रपटांवर मी आता १०० टक्के टॅरिफ लावण्याचा निर्णय घेतला आहे. अमेरिकेचा सोडून इतर देशांमध्ये तयार होणाऱ्या चित्रपटांवर आता १०० टक्के टॅरिफ लागणार आहे. अमेरिकेत चित्रपट व्यवसाय वेगाने संपतो आहे. त्यामुळे हा निर्णय घेतल्याशिवाय काही पर्याय उरलेला नाही. इतर देश आमच्या चित्रपट निर्मात्यांना आणि स्टुडिओजना अमेरिकेतून दूर नेण्यासाठी अनेक प्रकारची प्रोत्साहने देत आहेत. हॉलिवूड आणि अमेरिकेतील इतर अनेक भाग उद्ध्वस्त होत आहेत. हा इतर राष्ट्रांचा एकत्रित प्रयत्न आहे.



अतिवृष्टीमुळे ग्रामीण अर्थव्यवस्था कोलमडून पडली : शरद पवार

■ महासागर प्रतिनिधी
मुंबई, दि. २९ : मराठावाड्यासह राज्याच्या अनेक भागांत गेल्या काही दिवसांपासून सुरू असलेल्या मुसळधार पावसामुळे प्रचंड नुकसान झाले आहे. या नैसर्गिक आपत्तीमुळे शेतकरी आणि सर्वसामान्य नागरिक पुरते हवालदिल झाले आहेत. उध्या पिकांसह शेतातील सुपीक मातीही वाहून गेली आहे, तर अनेक ठिकाणी जनावरे दगावली आहेत. या पाश्र्वर्भूमीवर राष्ट्रवादी काँग्रेस शरदचंद्र पवार पक्षाचे प्रमुख शरद पवार यांनी राज्य सरकारला राज्यातील पूरग्रस्तांना कशाप्रकारे मदत करावी, याबाबत आवाहन करत काही महत्वाच्या सूचना दिल्या आहेत.

अतिवृष्टीमुळे शेतीपिकांचे आणि घरांचे मोठे नुकसान झाले आहे, विशेषतः पावसाच्या आणि मदतीच्या स्थितीचा जिल्हाधिकाऱ्यांकडून आढावा घेतला. तसेच अधिकारी वर्गाला महत्वाच्या सूचना केल्या. आता शरद पवार यांनी सोशल मीडियावर पोस्ट करत सरकारला पाच प्रमुख सूचना केल्या आहेत.

राज्यातील अनेक भागांत अतिवृष्टीमुळे शेतकरी व सामान्य नागरिकांचे अपरिमित नुकसान झाले आहे. ग्रामीण अर्थव्यवस्था अक्षरशः कोलमडून पडली आहे. शहरी भागांनाही याची झळ पोहोचली आहे.



मोदींच्या हस्ते दिल्लीतील नवीन भाजप कार्यालयाचे उद्घाटन

■ वृत्तसंस्था, नवी दिल्ली, दि. २९ : पंतप्रधान नरेंद्र मोदी यांनी संघ्याकाळी दिल्ली भाजपच्या नवीन कार्यालयाचे उद्घाटन केले. ते म्हणाले, "भाजपच्या स्थापनेला ४५ वर्षे पूर्ण झाली आहेत. ज्या बीजापासून आज भाजप एवढ्या मोठ्या वटवृक्षात वाढला आहे, ते ऑक्टोबर १९५१ मध्ये रोवले गेले होते. त्यावेळी डॉ. श्यामा प्रसाद मुखर्जी यांच्या नेतृत्वाखाली जनसंघाची स्थापना झाली." ते म्हणाले की, नवरात्रीच्या या शुभ दिवसांमध्ये दिल्ली भाजपला

एक नवीन कार्यालय मिळाले आहे. अटलजी, अडवाणीजी, नानाजी देशमुख, मुलसीजी आणि राजमता सिंधिया यांच्या आशीर्वादाने पक्षाची प्रगती झाली आहे.

पंतप्रधान म्हणाले की, दिल्ली जनसंघाचे नेतृत्व काळानुसार बदलत राहिले. १९८० मध्ये जेव्हा भाजपची स्थापना झाली, तेव्हा व्ही.के. मल्होत्रा दिल्ली भाजपचे पहिले अध्यक्ष झाले. आज भाजप ज्या मजबूत स्थितीत आहे, त्यामागे कार्यकर्त्यांचे बलिदान आहे. सध्याचे दिल्ली भाजप कार्यालय १४ पंत मार्ग येथे होते.



मा. अरूणभाऊ धोटे

यांना वाढदिवसानिमित्त

30 सप्टेंबर

हार्दिक शुभेच्छा

मुख्यमंत्री अल्पमुदतीचे रोजगारक्षम अभ्यासक्रम कार्यक्रमाचे प्रधानमंत्री नरेंद्र मोदी यांच्या हस्ते होणार उद्घाटन

■ महासागर प्रतिनिधी
मुंबई, दि. २९ : प्रधानमंत्री नरेंद्र मोदी यांच्या अमृत महोत्सवी वाढदिवसाचे औचित्य साधून प्रतिवर्षी ७५,००० प्रशिक्षणाधीन मुख्यमंत्री अल्पमुदतीचे रोजगारक्षम अभ्यासक्रम कार्यक्रमातून प्रशिक्षित करण्याचे कौशल्य, रोजगार, उद्योजकता व नाविन्यता विभागाने निश्चित केले आहे. ९ ऑक्टोबर २०२५ पासून राज्यातील ४१९ शासकीय औद्योगिक प्रशिक्षण संस्था (आयटीआय) व १४१ शासकीय तांत्रिक विद्यालयामधून एकूण २,५०६ तुकड्या सुरू होणार आहेत. प्रधानमंत्री नरेंद्र मोदी यांच्या हस्ते पहिल्या तुकडीचे ऑनलाईन उद्घाटन लवकरच

करण्यात येणार आहे, अशी माहिती कौशल्य, रोजगार, उद्योजकता व नाविन्यता मंत्री त्रुणांना अल्प कालावधीत रोजगाराभिमुख प्रशिक्षण देऊन उद्योगाच्या गरजेनुसार कुशल मनुष्यबळ निर्माण करणे, युवांना कौशल्याधिष्ठित स्वयंरोजगाराच्या संधी मिळण्यासाठी महिला उमेदवार ग्रामीण भागातील युवकांना मोठ्या प्रमाणावर कौशल्य प्रशिक्षणाची उपलब्धता करून देणे. आधुनिक तंत्रज्ञानातील नवीन व्यवसायांमध्ये महाराष्ट्राला आघाडीवर नेण्यासाठी ही योजना महत्त्वपूर्ण भूमिका

बजावणार आहे, असेही त्यांनी सांगितले.

राज्यातील औद्योगिक प्रशिक्षण संस्था व तांत्रिक विद्यालय केंद्रांमध्ये पावाभूत सुविधांचा उपयोग करून संस्थेच्या वेळे व्यतिरिक्त वेळेत मुख्यमंत्री अल्पमुदतीचे रोजगारक्षम अभ्यासक्रम कार्यक्रम सुरू करण्याचा निर्णय शासनाने घेतलेला आहे. या अनुगंगाने प्रमाणित कार्यपद्धती निश्चित करण्यात आलेली असून ऑनलाईन प्रवेश प्रणाली विकसित करण्यात आलेली आहे. अल्पमुदत अभ्यासक्रमांमध्ये

२५ टक्के जागा संस्थेतील विद्यार्थ्यांसाठी राखीव ठेवण्यात आल्या असून उर्वरित जागा बाह्य उमेदवारांना उपलब्ध असतील. प्रशिक्षण शुल्क रु. १,००० ते ५,००० प्रति महिना इतके आकारण्यात येईल. शासनाच्या ४१९ शासकीय औद्योगिक प्रशिक्षण संस्था व १४१ शासकीय तांत्रिक विद्यालयांमध्ये प्रशिक्षण देण्यात येणार आहे.

यामध्ये ऑडिटिव्ह मॅन्युफॅक्चरिंग, एरोस्पेस स्ट्रक्चर फिटर, इंटरनेट ऑफ थिंग्ज, इलेक्ट्रिक व्हेईकल, सोलर एनर्जी, ड्रोन तंत्रज्ञान, सोशल मीडिया इन्फ्लुएंसर, सायबर सुरक्षा, आर्टिफिशियल इंटेलिजेंस, ग्रीन हायड्रोजन, मोबाईल रिपेअर टेक्निशियन इत्यादी अभ्यासक्रमांचा समावेश आहे.



अमरावती

पान 3

रेल्वे पुलाच्या संरचना बदलावर लक्ष देवण्याकरिता वॉचमन तैनात

तांत्रिक मॉनिटरिंग प्रणालीसुध्दा बसविणार

महासागर | प्रतिनिधी
अमरावती, (दि. 29) - राजकमल रेल्वे उड्डाण पुलामुळे संभाव्य निर्माण होणारा अपघात लक्षात घेता 24 तास निगराणी करण्याचा सूचना देण्यात आल्या आहे. याबाबत रेल्वे विभागाने पुलाच्या ठिकाणी संरचनात्मक बिघाडाच्या सर्व चिन्हावर त्वरित लक्ष देवण्यासाठी पूर्णवेळ वॉचमन तैनात करण्यात आला आहे. तसेच रेल्वे विभागाने सार्वजनिक बांधकाम विभागाला आयआयटी, व्हीएनआयटी सारख्या संस्थांकडून पुलाचे स्ट्रक्चरल ऑडिट करून घेण्याची आणि %टिल्ट मीटर्स%, %ऍक्क प्रोपगेशन गेजेस% यांसारख्या तांत्रिक मॉनिटरिंग प्रणाली बसवण्याची सूचना केली आहे. जिल्हा आपत्ती व्यवस्थापन प्राधिकरण आणि जिल्हाधिकारी आशिष येरेकर यांनी दिलेल्या निर्देशानुसार मध्य रेल्वेच्या भुसावळ विभागाने तातडीने



कार्यवाही केली आहे. सार्वजनिक बांधकाम विभागाने केलेल्या स्ट्रक्चरल ऑडिटनुसार हा पूल वाहनांच्या वाहतुकीकरिता असुरक्षित घोषित करण्यात आला आहे. त्यानंतर 25 ऑगस्ट 2025 पासून या पुलावरील वाहनांची आणि पादचार्यांची वाहतूक जिल्हाधिकार्यांच्या आदेशानुसार बंद करण्यात आली आहे. पुलाखालून दररोज रेल्वे गाड्या धावत असल्याने संभाव्य आपत्तीचा धोका लक्षात घेऊन जिल्हाधिकार्यांनी दि. 18 सप्टेंबर 2025 रोजी रेल्वे आणि सार्वजनिक बांधकाम विभागाला संयुक्त पाहणी करून रेल्वे वाहतूक थांबवण्याबाबत किंवा वळवण्याबाबत अहवाल देण्याचे निर्देश दिले. जिल्हाधिकारी यांच्या आदेशानुसार सार्वजनिक

बांधकाम विभागाचे अधीक्षक अभियंता प्रतीक गिरी, रेल्वेचे उपविभागीय अभियंता श्रीकृष्ण गोमकाळे, सहाय्यक अभियंता एन प्रकाश रेड्डी स्ट्रक्चरल ऑडिट सल्लागार केन्स्ट्रक्शन मॅजिक यांनी संयुक्तपणे रेल्वे पुलाची पाहणी केली. सार्वजनिक बांधकाम विभागाने पुलाची दोन भागात पाहणी केली. या पाहणीत बेलपुराकडील रेल्वे पुलाला बारीक तडे, तर रायली प्लॉटकडील संपूर्ण पुलाला तडे गेल्याचे निदर्शनास आले आहे. मात्र सद्यस्थितीत पुलावरून कोणतीही वाहतूक होत नसल्याने पुलाखालील वाहतुकीला कोणताही धोका नाही. त्यामुळे ही वाहतूक सुरळीत सुरू राहील. पुलावरील वाहतुकीला प्रतिबंध घालण्यात आल्यामुळे पुलाच्या दोन्ही बाजूला भिंत उभारण्यात

पूल ‘डेड लोड’ साठी सक्षम

रेल्वे विभाग आणि सार्वजनिक बांधकाम विभाग व स्ट्रक्चरल ऑडिट सल्लागार यांच्या संयुक्त पथकाने दि. 18 व 19 सप्टेंबर 2025 रोजी पुलाची पाहणी केली. त्यानुसार राजकमल पुलाखालून रेल्वे वाहतुकीला कोणताही तात्काळ धोका नाही. संयुक्त पाहणी अहवालानुसार, पुलावर वाहनांची वाहतूक पूर्णपणे थांबविल्यामुळे त्यावर कोणतेही ‘गतिमान भारण’ नाही. सध्या हा पूल फक्त स्वतःचे ‘डेड लोड’ घेण्यास सक्षम आहे. त्यामुळे पुलाखालून धावणाऱ्या रेल्वे वाहतुकीला कोणताही तात्काळ धोका नाही. परिणामी सध्या रेल्वे वाहतूक थांबवण्याची किंवा वळवण्याची गरज नाही.

निविदे प्रक्रियेनंतर चार महिन्यात पाडणार पुल

शहराच्या वाहतुकीतील रेल्वे पुलाचे महत्व लक्षात घेता पुलाच्या पुनर्बांधणीची प्रक्रिया सुरू करण्यात आली आहे. रेल्वे पुलाचे डिसमॅंटलिंग म्हणजेच पाडकाम (रेल्वे स्पॅन) करण्याची योजना अंतिम करण्याच्या आणि त्यासाठीचा खर्च अंदाजित करण्याच्या प्रक्रियेत आहे. तसेच पुलावरील वाहतुकीचे महत्त्व लक्षात घेता वेळेची मर्यादा पाळण्यात येणार आहे. यासाठी निविदा प्रक्रिया पूर्ण झाल्यावर रेल्वे विभाग पुलाचे पाडकाम अंदाजित चार महिन्यांत पूर्ण करण्याचे नियोजन करण्यात आले आहे.

आली आहे. या ठिकाणी सुरक्षिततेच्या उपाययोजना करण्यात आल्या आहे. तसेच पुलाजवळ कोणत्याही प्रकारची वाहने उभी करण्यास मनाई करण्यात आली आहे. रेल्वे पुल संरचनेच्या सुरक्षिततेची आणि

देखरेखीची काळजी घेण्यात येत आहे. जिल्हाधिकारी कार्यालयाने केलेल्या सूचना काटेकोरपणे पालन करण्यात येत आहे. तसेच आवश्यक ती खबरदारी घेण्यासाठी निदेश देण्यात आले आहे.

महागड्या वाहनातून गुटख्याची वाहतूक

15 लाखांच्या मुद्देमालासह पनपालियाला धरले | स्थानिक गुन्हे शाखेची कारवाई

महासागर | प्रतिनिधी

वरुड,(दि. 29)- गोवंश तस्करीला ज्या प्रकारे महागड्या गाड्यांचा उपयोग केला जात आहे, तसाच उपयोग आता गुटखा तस्करीसाठी होत असल्याचे बाहेर आले आहे. रविवारी(दि.28) स्थानिक गुन्हे शाखेच्या पथकाने मोठी कारवाई प्रतिबंधित गुटख्याची अवैध वाहतूक करणाऱ्या एका इसमाला ताब्यात घेतले. या कारवाईत तब्बल 15 लाख 42 हजार 900 रुपयांचा मुद्देमाल जप्त करण्यात आला आहे. तो महागड्या गाडीतून ही तस्करी करत होता.

मधु कुजबिहारी पनपालीया (वय 38, रा. धामणगाव रेल्वे) असे आरोपीचे नाव आहे. या कारवाईत तब्बल 15 लाख 42 हजारांचा मुद्देमाल जप्त करण्यात आला आहे.

पोलीस अधिक्षक विशाल आनंद यांनी जिल्ह्यातील अवैध धंद्यांवर धडक कारवाई करण्याच्या स्पष्ट सूचना स्थानिक गुन्हे शाखेला दिल्या होत्या. त्यानुसार 28 जानेवारी रोजी स्थानिक गुन्हे शाखेचे पथक शेंदूरजनाघाट पोलीस ठाण्याच्या हद्दीत गस्त घालत असताना गुप्त बातमीदाराकडून खात्रीलायक



या पथकाची कामगिरी

ही कारवाई पोलीस अधीक्षक विशाल आनंद, अपर पोलीस अधीक्षक पंकज कुमावत यांच्या मार्गदर्शनाखाली स्थानिक गुन्हे शाखेचे प्रमुख पोलीस निरीक्षक किरण वानखडे यांच्या नेतृत्वात पार पडली. या मोहिमेत पोलीस उपनिरीक्षक सागर हटवार, पोलीस अॅमलरदार रविंद्र बावणे, बळवंत दाभणे, गजेन्द्र ठाकरे, पंकज फाटे व चालक प्रशिक्ष वानखडे यांनी विशेष परिश्रम घेतले.

माहिती मिळाली. माहितीनुसार, पांडुर्णा वरून वरूड दिशेने जाणाऱ्या काळ्या रंगाच्या माहिंद्रा स्कॉर्पिओ कार (किंमत 10 लाख रुपये), दोन मोबाईल (किंमत 50 हजार रुपये) आणि रोकड 4,150 होती. तत्काळ पोलीसांनी पुसला टोल नाक्यावर सापळा रचून संशयित वाहन अडवले. झडतीदरम्यान, वाहनातून शासन प्रतिबंधित तंबाखू-मिश्रित सुगंधी पानमसाला/गुटखा, किंमत 4.38

लाख रुपये, अशी मोट्या प्रमाणात साठवणूक आढळली. तसेच सदर स्कॉर्पिओ कार (किंमत 10 लाख रुपये), दोन मोबाईल (किंमत 50 हजार रुपये) आणि रोकड 4,150 रुपये असा एकूण 15,42,900 रुपयांचा मुद्देमाल जप्त करण्यात आला. या प्रकरणी आरोपीला ताब्यात घेऊन शेंदूरजनाघाट पोलीसांच्या ताब्यात देण्यात आले असून पुढील तपास सुरू आहे.

चोरीची दुचाकी विक्री करताना एक जेरबंद

परतवाडा डीबी पथकाची कारवाई; दोन दुचाकी जप्त

अमरावती-परतवाडा पोलीस ठाण्याच्या डीबी पथकाने चोरीची दुचाकी विक्री करत असलेल्या आरोपीला जेरबंद केले आहे. आरोपीच्या ताब्यातून दोन मोटरसायकली जप्त केल्या गेल्या आहेत. ही कारवाई 28 सप्टेंबर रोजी परतवाडा ते बैतुल मार्गावरील एका बेकरीजवळ करण्यात आली. राजेश संजय उईके (वय 42, काटकुंभ चुर्नी, चिखलदरा) हा आरोपी या चोरीच्या कारवाईत अडकला आहे.

परतवाडा डीबी पथक परिसरात पेट्रोलिंग करत असताना, गोपनीय माहिती मिळाली की आरोपी परतवाडा ते बैतुल मार्गावरील बेकरीजवळ चोरीची दुचाकी विक्रीसाठी उभा आहे. पोलीसांनी तत्काळ छापा मारून आरोपीला ताब्यात घेतले. पोलीसांच्या



चौकशीत सुरुवातीला आरोपीने टाळाटाळ केली; नंतर त्याने दोन चोरीच्या दुचाक्या चोरीचे कबूल केल्या. जप्त केलेल्या दुचाक्यांची किंमत 1 लाख 10 हजार रुपये आहे. ही कारवाई पोलीस निरीक्षक सुरेश म्हस्के, संजय आत्राम, सचिन हाले, सुधीर राऊत, विवेक ठाकरे, शुभम शर्मा, सचिन कोकने, घनश्याम किरोलो, जीतेश बाबील यांच्या नेतृत्वाखाली पार पाडण्यात आली.

शेअर बाजारात नफा दाखवून 7.20 लाखांचा गंडा

दोन अज्ञात मोबाईल धारकांविरुद्ध गुन्हा

महासागर | प्रतिनिधी

अमरावती, (दि. 29) - शेअर बाजारात नफा मिळवून देण्याच्या आमिषात एका पती-पत्नीला तब्बल 7.20 लाख रुपयांचा गंडा घालण्यात आला. परतवाडा पोलीस ठाण्याच्या हद्दीत राहणाऱ्या संतोष रमणसिंग गेहलोत (42) यांनी दिलेल्या तक्रारीवरून पोलीसांनी दोन अज्ञात मोबाईल धारकांविरुद्ध गुन्हा नोंदवला आहे.

फसवणूक 5 ऑगस्टला झाली असून रविवार 28 सप्टेंबरला तक्रार दाखल करण्यात आली. तक्रारीनुसार, संतोष गेहलोत आणि त्यांच्या पत्नीला सेबॅर आयएनव्ही



ट्रेडिंग अॅपच्या माध्यमातून शेअर बाजारात गुंतवणूक करून आर्थिक फायदा मिळवून देण्याचे आमिष दाखवण्यात आले. संतोष यांनी एकूण 7 लाख 20 हजार रुपयांची गुंतवणूक केली, पण नंतर पैसे काढता आले नाहीत.

फसवणूक झाल्याचे लक्षात येताच त्यांनी पोलीसांना माहिती दिली. परतवाडा पोलीस सध्या या प्रकरणाचा अधिक तपास करत आहेत.

तरुणीसाठी युवक बनला शोलेतील वीरु

पाच मजली इमारतीवरून चढून धमकी



महासागर | प्रतिनिधी

अमरावती, (दि. 29)- शोले चित्रपटातील विरूची भुमिका अजरामर झाली आहे, विशेषतः आपल्या प्रेमिकेसाठी टाकीवर चढलेला विरू सर्वांचाच लक्षात आहे. एका तरुणाने अगदी तशीच विरुगिरी एका तरुणीसाठी केल्याचा प्रकार सोमवारी घडला. गाडगे नगर पोलीस ठाण्याच्या हद्दीतील पुंडॅलिकबाबा नगरमध्ये एका तरुणाने पाच मजली इमारतीवर चढून उडी मारण्याची धमकी दिल्याने परिसरात तणाव निर्माण झाला. रहिवाशांनी तात्काळ पोलीसांना माहिती दिली आणि घटनास्थळी पोहोचल्यावर पोलीसांनी अग्निशमन दलाची मदत घेतली.

माहितीनुसार, या तरुणाचा वाद एका तरुणीसोबत होता. प्रेमसंबंधावरून झाला होता. तरुणाने त्या तरुणीचे नाव घेऊन ओरडण्यास सुरुवात केली.

तसेच, तरुणी त्याच्याविरुद्ध पोलीसात तक्रार दाखल केली होती, ज्यामुळे सतापलेल्या तरुणाने इमारतीच्या छतावरून उडी मारण्याची धमकी दिली. हा झामा सुमारे 1३0 तास चालली. घटनास्थळी पोहचलेल्या गाडगे नगर पोलीस उपनिरीक्षक विजया पांडे यांनी संवाद साधून तरुणाला खाली येण्यास प्रयत्न केला, परंतु त्याचा हेतू गंभीर असल्यामुळे पोलीसांनी अग्निशमन दलाला बोलावले. बीडीएस अधिकाारी कमलेश शिंदे यांनी संधाषणद्धारे तरुणाला सुरक्षितपणे ताब्यात घेतले. पोलीसांनी आरोपीला पोलीस ठाण्यात नेऊन चौकशी सुरू केली आहे. संबंधित प्रकरणी गुन्हा दाखल करण्यात आला असून, पुढील तपास सुरू आहे. परिसरातील रहिवाशांमध्ये काही काळ घबराट पसरली होती, परंतु पोलीसांच्या तत्पर कारवाईमुळे परिस्थिती नियंत्रणात आली.

येवद्यात जपली ‘एक गाव एक दुर्गा’ उत्सव परंपरा

दर्यापूर, (दि. 29) - नवरात्र उत्सव म्हणजे देवी उपासनेचे पर्व. या पर्वाला वेगळी ओळख देणारी परंपरा दर्यापूर तालुक्यातील येवदा गावात गेली 45 वर्षांपासून सुरू आहे. येथील श्री सार्वजनिक नवरात्र उत्सव मंडळाने ‘एक गाव एक दुर्गा’ उत्सव ही आगळीवेगळी परंपरा जपली आहे. या उत्सवाकरिता

दुर्गामूर्ती कोलकत्त्यातील मूर्तिकार साधोन आचार्य व सहकारी बनवतात. गंगामातीपासून साकारलेली ही मूर्ती गावात दरवर्षी धार्मिक व सांस्कृतिक ऐक्याचे प्रतिक उरते. गावातील हिंदू, मुस्लिम, बौद्ध, जैन आणि ख्रिश्चन संतर्भाव एकत्र येऊन उत्सवात सहभागी होतात. या उत्सवाचे मुख्य

आकर्षण म्हणजे रात्रीची आरती. गांधी चौकात होणाऱ्या या आरतीला हजारो महिला-पुरुष उपस्थित राहतात. दरवर्षी दर्यापूर येथील गजानन सरदार व त्यांचा संच मनोबोधक आरती सादर करतो. वाद्यवृंदाच्या गजरात आरतीचा सोहळा अधिकच भव्य उरतो. यावर्षी आरतीचे यजमान मनोर

आप्पा आकाशे व प्रभा आकाशे, तसेच राजू चोरे व वर्षा चोरे होते. नवरात्राच्या काळात भागवत कथा, सांस्कृतिक कार्यक्रम तसेच विविध सामाजिक उपक्रम आयोजित केले जातात. यावर्षी स्वामी दास गिरी महाराज यांच्या मधुर वाणीतून भागवत कथा सादर केली जात आहे. उत्सवाच्या यशस्वीतेसाठी



मंडळाचे अध्यक्ष श्याम ठाकरे, उपाध्यक्ष विलास कैयसर, सचिव

मेळघाटात वाघाची पुन्हा दहशत

पाच दिवस बेपत्ता शेतकऱ्याचा मृतदेह जंगलात सापडला

महासागर | प्रतिनिधी

धारणी, (दि. 29)- तारुबांदा परिसरातील वाघांच्या भीतीने पाच दिवसांपासून बेपत्ता असलेल्या 65 वर्षीय शेतकरी बाबनू लाभू कासदेकर यांचा मृतदेह रविवारी कोअर वनक्षेत्रात सापडल्याने संपूर्ण गावात पुन्हा एकदा वाघांची दहशत मेळघाटात पहायला मिळत आहे.

माहितीनुसार, बाबनू लाभू कासदेकर हे शेतात जात असल्याचे सांगून घराबाहेर गेले होते, परंतु ते परतले नाहीत. त्यांच्या कुटुंबीयांनी ताबडतोब धारणी पोलीस स्टेशन आणि वन विभागाकडे त्यांचा शोध लागल्याची तक्रार नोंदवली. पाच दिवसांच्या शोधानंतर, प्रतिबंधित



वनक्षेत्रात त्यांच्या मृतदेहाची विदूरूप अवस्थेत सापडला. मृतदेह गावापासून सुमारे दोन किलोमीटर अंतरावर आढळला. घटनेची माहिती मिळताच धारणी पोलीसांचे पथक घटनास्थळी पोहोचले. त्याचबरोबर, मेळघाट व्याघ्र प्रकल्पातील वन विभागाचे एक पथकही घटनास्थळी आले आणि घटनास्थळाचे निरीक्षण केले.

स्थानिक पोलीसांनी सांगितले की, मृत्यूचे नेमके कारण अद्याप

6सदर प्रकरणाचा तपास सुरू आहे. मृत्यूचे कारण निश्चित झाल्यावर अधिक माहिती देण्यात येईल.

अवतार सिंह चव्हाण, पोलीस निरीक्षक, धारणी.

स्पष्ट झालेले नाही. पथक घटनास्थळी तपास सुरू आहे आणि आवश्यक तज्ज्ञांची मदत घेतली जात आहे. पोलीसांनी घटकाऱ्यांना सुरक्षिततेच्या दृष्टीने सतर्क राहण्याचे आवाहन केले आहे. गावकरी या घटनेमुळे चिंतेत आहेत आणि जंगलात जाण्यापासून आता विशेष काळजी घेत आहेत. पाच दिवसांच्या या शोधानंतर शेतकऱ्याचा मृतदेह सापडल्याने गावात वाघांच्या सुरक्षिततेबाबत पुन्हा एकदा चर्चा सुरू झाली आहे.

लोकप्रतिनिधींच्या घरासमोर धनगर समाजाचे घंटानाद आंदोलन

आरक्षणासाठी रस्त्यावर

उतरून आंदोलन

महासागर | प्रतिनिधी

अमरावती, (दि.29)- धनगर समाजाला अनुसूचित जमातीचे आरक्षण मिळवे, या मागणीसाठी सोमवारी सकल धनगर समाजाच्या वतीने जिल्ह्यातील विविध लोकप्रतिनिधींच्या घरासमोर घंटानाद आंदोलन करण्यात आले. बॅडबाजा, घोषणाबाजी आणि येथकोट जय मल्हारच्या गजराने शहर दणाणून गेले.

तेलाई मंगल कार्यालयजवळ आमदार प्रवीण तायडे यांच्या घरासमोर आंदोलनाला सुरुवात झाली. आ. तायडे अनुप्रस्थित असल्याने त्यांच्या प्रतिनिधींनी निवेदन स्वीकारले. त्यानंतर मोर्चा आमदार सुलभा खोडके यांच्या निवासस्थानाकडे गेला. खोडके यांनी निवेदन स्वीकारून, धनगर समाजाला न्याय मिळवून



देण्यासाठी आम्ही तत्पर राहू, असे आश्वासन दिले. मोर्चाने आमदार राजेश वानखडे यांच्या कार्यालयावर टिया दिला. ते स्वतः हजर राहून त्यांनी निवेदन स्वीकारले आणि हिवाळी अधिवेशनात हा मुद्दा

मांडण्याचे आश्वासन दिले. पश्चात खासदार डॉ. अनिल बोंडे व आमदार प्रताप अडसड यांच्या प्रतिनिधींना निवेदन देण्यात आले. शेवटी मोर्चा आमदार रवी राणा यांच्या निवासस्थानी पोहोचला.



राणा यांनी संविधानाच्या चौकटीत राहून आरक्षणासाठी प्रयत्न करू आणि धनगरांनाही न्याय मिळेल, असा विश्वास व्यक्त केला. मोर्चात शेतकरी, महिला, युवक मोठ्या संख्येने सहभागी झाले होते. धनगर

अश्या आहेत मागण्या

- धनगर समाजाला तात्काळ अनुसूचित जमातीचे आरक्षण द्यावे.
- 2014 साली भाजप प्रदेशाध्यक्ष देवेंद्र फडणवीस यांनी दिलेले आश्वासन पूर्ण करावे.
- मराठ्यांना जीआर निघतो, तर धनगरांना का नाही ? या प्रश्नाचे उत्तर सरकारने द्यावे.
- मराठ्यांना मलिदा, धनगरांना धतुरा हा भेदभाव थांबवावा.

आंदोलन तीव्र करण्याचा इशारा

सकल धनगर समाजाचे ज्येष्ठ नेते अॅड. दिलीप एडतकर यांनी सत्ताधाऱ्यांना इशारा देत सांगितले की, मराठ्यांसाठी जिआर काढला, तर धनगरांसाठी का नाही ? आरक्षणाचा प्रश्न सोडवला नाही, तर आंदोलन अधिक तीव्र करण्यात येईल.

राणांचे भोजन नाकारले

आमदार रवी राणा यांनी आंदोलनकर्त्यांसाठी भोजनाची व्यवस्था केली होती. मात्र अॅड. दिलीप एडतकर यांनी आमहला जेवणाचे नको, आरक्षणाचे ताट वाढा, असे सांगत जेवण नाकारले. उद्दिष्टाला हरताळ फासू नये म्हणून अनेकांनी हे निर्मळण स्विकारले नाही. या आंदोलनामुळे जिल्ह्यातील राजकीय वातावरण तापले असून, धनगर समाजाची मागणी आता आणखी जोमाने पुढे सरकत आहे.

समाजाला अनुसूचित जमातीचे प्रत्येक ठिकाणी जोरदार आरक्षण मिळवे, हीच मागणी घोषणांमधून व्यक्त झाली.

आरएनआय ४६९७५/१९८५ महासागर अमरावती

मालक, मुद्रक, प्रकाशक श्रीकृष्ण तनसुखदास चांडक यांनी अरूणोदय प्रेस, कॉटन मार्केट, नागपूर १८ येथे छापून दैनिक महासागर कार्यालय, होटल टूरिस्टच्या बाजूला रेल्वे स्टेशन चौक, अमरावती येथे प्रकाशित केले. संपादक -श्रीकृष्ण तनसुखदास चांडक (पीआरबी कायद्यानुसार संपादकीय जबाबदारी यांच्यावर राहील) अमरावती मुख्य कार्यालय, पत्ता. दैनिक महासागर, होटल टूरिस्टच्या बाजूला रेल्वे स्टेशन चौक अमरावती, फोन नं. ९५१९९३४५०४

शेतकऱ्यांना हेक्टरी 50 हजार रुपये मदत द्या!

चांदूर रेल्वे एसडीओ कार्यालयावर धडकला काँग्रेसचा मोर्चा **माजी आ. वीरेंद्र जगताप यांचे नेतृत्व**



महासागर | प्रतिनिधी
चांदूर रेल्वे, (दि.29) - खरीप हंगामातील अतिवृष्टी व सततच्या पावसामुळे तालुक्यातील शेतकऱ्यांचे मोठ्या प्रमाणावर नुकसान झाले आहे. शेतकऱ्यांना तातडीने मदत मिळावी, ओला दुष्काळ जाहीर व्हावा आणि हेक्टरी 50 हजार रुपयांची मदत देण्यात यावी या प्रमुख मागण्यांसाठी तालुका व शहर काँग्रेस कमिटी, धामणगाव रेल्वे व चांदूर रेल्वे यांच्या वतीने एसडीओ कार्यालयावर सोमवारी (ता. 29) भव्य धडक मोर्चा काढण्यात आला. छत्रपती शिवाजी महाराज चौक येथील पुतळ्याला अभिवादन करून मोर्चाची सुरुवात झाली. त्यानंतर नगरपरिषदेसमोरील डॉ. बाबासाहेब आंबेडकर पुतळ्याला अभिवादन करण्यात आले. पुढे मोठ्या जनसमुदायासह मोर्चा एसडीओ कार्यालयावर धडकला. सरदर मोर्चाचे नेतृत्व माजी आमदार प्रा. वीरेंद्र जगताप यांनी केले. शेतकरी, महिला, युवक व सर्वसामान्य नागरिकांचा उत्स्फूर्त सहभाग असल्याने मोर्चा भव्यदिव्य ठरला. एसडीओ कार्यालयावर पोहोचल्यावर मोर्चाचे रूपांतर मोठ्या सभेत झाले. या सभेत शेतकऱ्यांच्या



अश्या होत्या प्रमुख मागण्या
■ तालुक्यात ओला दुष्काळ जाहीर करून शेतकऱ्यांना हेक्टरी 50 हजार रुपयांची मदत द्यावी.
■ शेतकऱ्यांना हमीभाव मिळावा.
■ महावितरणकडून शेतकऱ्यांना दिली जाणारी अवास्तव विजबिल तातडीने रद्द करावीत.
■ रोजगार हमी योजना व इतर कल्याणकारी योजनांचा लाभ सर्व पात्रांना त्वरित द्यावा.
■ गावागावांत सुरू असलेले लोडशेडिंग बंद करून अखंडित वीजपुरवठा द्यावा.

पंकज मेश्राम, गजू चोरे, भावेश देशमुख, देवानंद खुणे, सुमेध सरदार, शहेजाद सौदागर, सागर भोंडे, पंकज शिंदे, विवेक देशमुख, राजू लांजेवार, अरविंद गुड्डे, हर्षा गुड्डे, सक्षम वानखेडे, रशीद, पप्पु माते, सागर गरुड, नरेंद्र मेश्राम, संघपाल हरणे, बंटी माकोडे, अवि खुणे, करण मेश्राम, वेदांत श्रीखंडे, वैभव मल्हार, शरद घासले, भीमराव पवार, जीवन सरदार, शहेजाद सौदागर, सागर काँग्रेस कमिटी, महिला काँग्रेस कमिटी, युवक काँग्रेस, एनएसयुआय, सेवादल, अनु. जाती सेल आदी कमिटीचे कार्यकर्ते तसेच शेतकरी, शेतमजूर, नागरिक मोठ्या संख्येने उपस्थित होते.

थांबायचं नाही... इंडस्ट्री सोडायची नाही!

बेनोडा (शहीद) च्या अनुश्रीची मोठी झेप



महासागर | प्रतिनिधी
वरुड, (दि.29) : बेनोडा (शहीद) या छोटयाशा खेड्यात जन्मलेल्या आणि फक्त दीड वर्षांच्या असलेल्या अनुश्री राऊत आज हिंदी फिल्म इंडस्ट्रीत आपली वेगळी ओळख निर्माण केली आहे. 2025 च्या जानेवारी महिन्यात अनुश्रीने ‘कलर्स’ चॅनलवरील लोकप्रिय डोरी सीझन 2 या मालिकेत चाईल्ड आर्टिस्ट म्हणून सलग सहा महिने काम केले. यामुळे केवळ तिच्या आई-वडिलांचे स्वप्न पूर्ण झाले नाही, तर गावाचेही नाव उज्ज्वल झाले. अनुश्रीने नुकतेच आंतरराष्ट्रीय दर्जाच्या फर्निचर ब्रँडच्या जाहिरातीत काम करून आणखी एक मोठी कामगिरी साधली आहे. या जाहिरातीत तिच्यासोबत प्रसिद्ध अभिनेता अजय देओल (धमेंद्र यांचे पुतणे) आणि लोकप्रिय अभिनेत्री ईशा तलवार (मिर्जापूर फेम) होते. इतक्या मोठ्या प्रोजेक्टमध्ये स्वतःला सिद्ध करून अनुश्रीने आता

कंत्राटदार सुनील वाघमारे व्यवस्थेच्या दिरंगाईचा बळी मोर्शा - मोर्शा तालुक्यातील निष्ठावान बहुजन कार्यकर्ता आणि उद्योगपति शासकीय कंत्राटदार सुनील वाघमारे यांचे हृदयविकाऱ्याच्या झटक्याने आकस्मिक निधन झाले. कुठलीही पूर्वव्याप्ती नसताना आलेल्या या धक्क्याचे मुख्य कारण त्यांच्या आर्थिक तणावाशी निगडित असल्याचे मानले जात आहे. भूमिहीन आणि निर्धन असलेल्या वाघमारे यांच्या कुटुंबात पत्नी, एक मुलगा आणि वृद्ध आई-वडील आहेत. उदरनिर्वाहासाठी त्यांनी लहानशा शासकीय कंत्राटी कामांचा आधार घेतला होता. गेल्या वर्षी पूर्ण केलेल्या रस्त्यांच्या कामांसाठी शासनाकडून वेळेवर निधी न मिळाल्यामुळे गंभीर आर्थिक ताण निर्माण झाला. सावकारांकडून कर्ज घेणे, साहित्य उधारीवर आणणे यामुळे कर्जांचे ओझे वाढले.

सोनगाव येथील अतिशय पुरातन काळुबाई मंदीराला खा. काळेची भेट

महासागर | प्रतिनिधी
चांदूर रेल्वे, (दि. 29) - तालुक्यातील सोनगाव येथील अतिशय पुरातन काळुबाई मंदीरात घटस्थापना करण्यात आली आहे. याठिकाणी खासदार अमर काळे यांनी भेट दिली.

नवरात्री घटस्थापना निमित्त्याने काळुबाई मंदीर, सोनगाव येथे घटस्थापना खासदार अमर काळे यांच्या उपस्थितीत संपन्न झाली होती. यावेळी आमदार प्रताप अडसड माजी आमदार प्रा. वीरेंद्र जगताप व शिवसेना (ठाकरे गट) जिल्हाप्रमुख मनोज कडू आदींची उपस्थिती होती. देवस्थानचे सदस्य बंडु यादव, अरुण यादव, गजानन यादव, पांडुरंग गायगोले, घनश्याम मेरे यांच्या



विनंतीवरून खा. अमर काळे व आ. म्हणून हे संस्थान परिसरात प्रसिद्ध आहे. जनतेच्या सहभागातून माजी आ. विरेंद्र जगताप यांच्या तत्कालीन निधीतून याठिकाणी सभागृह बांधण्यात आले व सर्वसामान्य वर्गातील जनतेचे लग्न कार्य, सामाजिक, अनेक कार्यक्रम हे मंदीर सभागृह नाममात्र देणगीत उपलब्ध करून देण्यात येते.

भरपावसात झाले आरएसएस चे पथसंचलन

शहरात ठिकठिकाणी पुष्पवर्षाव

महासागर | प्रतिनिधी
अचलपूर, (दि. 29) - राष्ट्रीय स्वयंसेवक संघाच्या (आएसएस) स्थापना दिनांिमित्त आणि शताब्दी वर्षाच्या औचित्याने आज अचलपूर शहरात भव्य पथसंचलन आयोजित करण्यात आले. या संचलनामुळे शहरभर आनंदाने वातावरण पसरले होते. ठिकठिकाणी पुष्पवर्षाव, फटाक्यांची आतषबाजी आणि जयघोषांनी शहर दुमदुमून गेले. विशेष म्हणजे भरपावसात हे पथसंचलन करण्यात आले. संचलनाची सुरुवात दुपारी 4.40 वाजता वैशाली देशपांडे पब्लिक स्कूल येथून झाली. तालबद्ध घोषांच्या गजरात भगवा मध्यभागी असलेले हे संचलन शहरातील प्रमुख मार्गावरून पुढे सरकले. मुसळधार पावसाचा अडथळा न मानता स्वयंसेवक आणि नागरिकांचा



उत्साह अधिकच द्विगुणित झाला. संचलनाचा मार्ग बिलनपुरा, सावरकर नगर, सोनवाल चौक, चावलमंडी, फुटी मज्जिद चौक, लोहार लाईन, सराफा लाईन, देवडी आणि पोलीस स्टेशन टक्कर चौक असा होता. या ठिकाणी नागरिकांनी फुलांच्या वर्षावातून आणि फटाक्यांच्या रोषणाईतून संचलनाचे स्वागत केले. भजनलाल जडीबुटी सेंटर येथे जयघोष करण्यात आला. बाळध्व नवदुर्गा उत्सव मंडळानेसुद्धा सजावट केली होती, तर देवी अखाड्याने धार्मिक व

सांस्कृतिक रंगाची छटा आणली. खामगाव बँकेजवळ फटाक्यांच्या आतषबाजीने आणि जयघोषांनी वातावरण भारावून गेले. संचलनाचा समारोप पुन्हा वैशाली देशपांडे पब्लिक स्कूल येथे झाला. यावेळी नागरिकांनी भारत माता की जय व वंदे मातरम च्या घोषणांनी उत्सवाला ऊर्जितावस्था दिली.या पथसंचलनातून स्वयंसेवकांची शिस्त, नागरिकांचा उत्स्फूर्त सहभाग आणि देशभक्तीची भावना प्रकट झाली. अचलपूर शहराने संध्याकाळी शताब्दी वर्षाचा उत्सव संस्मरणीय स्वरूपात साजरा केला.

राजुरा येथे नेत्र तपासणी शिबीर

महासागर | प्रतिनिधी
चांदूर रेल्वे, (दि. 29) - डोळा हेच जगाचे दार या भावनेतून राजुरा गावात एक हृदयस्पर्शी उपक्रम पार पडला. ओम शिव दुर्गा मंडळाच्या वतीने व नवजीवन मागासवर्गीय समाज विकास संस्था, अमरावती यांच्या सहकार्याने दहा रुपयांच्या नाममात्र शुल्कात नेत्र तपासणी शिबिराचे आयोजन करण्यात आले. या शिबिरात प्रफुल्ल मकेश्वर यांनी ११० रुग्णांची तपासणी केली. यापैकी ८० रुग्णांना अल्पदरात चष्मा उपलब्ध करून देण्यात आला. अनेकांना धूसर झालेला जगाचा प्रकाश पुन्हा स्पष्ट दिसू लागला,



त्यांच्या चेहऱ्यावरचा आनंद पाहून उपस्थित सर्वांच्या डोळ्यांत समाधानाश्रू दाटले. या उपक्रमाच्या यशासाठी मंडळाचे कार्यकर्ते आणि गावकऱ्यांनी परिश्रम घेतले.

गिरीजा गांगण यांचे निधन

दर्यापूर - गिरीजा महेश गांगण (वय 67) यांचे अल्पशा आजाराने निधन झाले. त्या शांता गणोरकर यांची तृतीय कन्या होत. बालपणापासून आईकडून मिळालेल्या संस्कारांचा ठसा त्यांच्या जीवनात दिसून येत असे. पती डॉक्टर महेश गांगण यांच्या निधनानंतरही त्यांनी विपरीत परिस्थितीला खंबीरपणे सामोरे जात कुटुंब सांभाळले आणि मुलांना सुसंस्कारित व सुशिक्षित केले. त्या समाजशील स्वभावाच्या असून सामाजिक कामात व नाटकांत सक्रिय होत्या. बी.ए.एम.एस. चे मार्गदर्शन केले. अध्यात्माची त्यांना विशेष आवड होती. आचार्य स्वामी जितेंद्र महाराज यांचा गुरुमंत्र त्यांना लाभला होता व विश्व मंगल्य सभेत त्यांनी आनंदाने कार्य केले. त्यांच्या पश्चात मुलगा ओंकार, सून दर्शनी, नात धीरा, मुलगी मयुरी, जावई सचिन तसेच संपूर्ण गणोरकर, गांगण व शेते कुटुंब खेरीद पंचर आहे.



वर्ष 37 वे आझाद नवदुर्गात्सव मंडळ, मालखेड रेल्वे, चांदूर रेल्वे
अंजनगाव बारी -नवशक्ती नवदुर्गात्सव मंडळ, चावडी चौक.

मधुकरराव अभ्यंकर एक कुशल प्रशासक!

खासदार बळवंत वानखडे यांचे प्रतिपादन **विविध उपक्रम राबवून साजरा केला अभ्यंकर यांचा वाढदिवस**



महासागर | प्रतिनिधी
अमरावती, (दि. 29)- मधुकरराव अभ्यंकर यांचे कार्य प्रेणादायी आहे, कारण ते एक उत्तम संचालक, कुशल प्रशासक, आदर्श कुटुंब प्रमुख आहेत. तथागतानां त्यांना निरोगी दीर्घायुच्या प्रदान करावे अशी मी प्रार्थना करतो, असे प्रतिपादन खासदार बळवंत वानखडे यांनी केले. ते मधुकरराव अभ्यंकर यांच्या वाढदिवसानिमित्त आयोजित केलेल्या कार्यक्रमात बोलत होते. 26 सप्टेंबर रोजी येथील भूमिपुत्र कॉलनी स्थित अभ्यंकर



गौतम बुद्धाचे तत्त्वज्ञान विद्यार्थ्यांपर्यंत पोहोचविले-डॉ.अंधारे
मधुकरराव अभ्यंकर यांनी विद्यार्थ्यांमध्ये व शिक्षकांमध्ये जनजागृती करण्याच्या दृष्टीने वैज्ञानिक दृष्टिकोन जोपासण्याकरता प्रत्येक शाळेमध्ये सिद्धार्थ गौतम बुद्धाची मूर्तीची स्थापना केली आहे. मी जरी हिंदू असलो तरी मी तथागत गौतम बुद्धाचे अंधश्रद्धेला बगल देणारे तत्वज्ञान अनुसरले आहे. असे प्रतिपादन साहित्यिक माजी प्राचार्य डॉ. रमेश अंधारे यांनी केले.

यांच्या निवासस्थानी त्यांचा अभिष्टचित्तन सोहळा विविध उपक्रम राबवून साजरा करण्यात आला. कार्यक्रमाच्या अध्यक्षस्थानी संस्थेचे विद्यमान अध्यक्ष क्षितिज अभ्यंकर हे होते. तर प्रमुख अतिथी म्हणून खा. बळवंत वानखडे, कमल गवई, अॅड.दिलीप एडतकर, रामेश्वर अभ्यंकर, समाधान

वानखडे, शुभांगी शेटे, डॉ. नितीन बरडिया, डॉ. मेश्राम, अॅड. राहुल बोरसे, प्रा. सुभाष गवई, प्रा.दिलीप कडू, श्रीकृष्ण बनसोड, डॉ.अविनाश चौधरी, ललित चौधरी, शुभांगी अभ्यंकर, अजय ठाकरे, पद्मा ढेपे, मंगला वंजारी, सीमा ठाकरे, सतीश कोंडे, सुभमा कोंडे व उज्वला वानखडे

अभ्यंकरांच्या कार्याला जोड नाही-एडतकर

मधुकरराव अभ्यंकर अतिशय परिश्रमी आणि दिलदार व्यक्तिमत्व असून त्यांच्या शैक्षणिक कार्याला जोड नाही. त्यांच्या संस्थेमध्ये सर्व धर्मांचे शिक्षक, कर्मचारी कार्यरत असून सर्व धर्मीय समभाव त्यांनी कायम जोपासला आहे. बहुजन समाजातील महापुरुषांप्रमाणेच त्यांचेसुद्धा शैक्षणिक, सामाजिक धार्मिक कार्ये अत्यंत उत्कृष्टनीय आहे. असे प्रतिपादन दैनिक विदर्भ मतदारचे संपादक अॅड. दिलीप एडतकर यांनी केले.

सर्वांच्या आशीर्वादामुळे हे यश. - मधुकरराव अभ्यंकर

आपल्या वाढदिवसानिमित्त आयोजित अभिष्टचित्तन सोहळ्यानिमित्त मनोगत व्यक्त करताना समाजभूषण मधुकरराव अभ्यंकर म्हणाले की, तथागत गौतम बुद्धाचा आशीर्वाद आणि माझ्या कोटुंबिक परिवारातील, समाजातील मान्यवरांच्या शुभेच्छा ची ऊर्जा संतत मला मिळत राहते. त्यामुळे मी सामाजिक, राजकीय, धार्मिक आणि शैक्षणिक क्षेत्रामध्ये निश्चित यशस्वी झालो आहे. हे सर्व आपण सर्वांचा असलेला आशीर्वाद व सहकार्यामुळे मला शक्य झाले आहे, असे ते म्हणाले.

सत्कार करण्यात आला. तर परिसरातील महिलांना साडीचोळी भेट देत त्यांचा सन्मान करण्यात आला. यावेळी शुभांगी अभ्यंकर यांच्या संकल्पनेतून साकारलेल्या संस्थेच्या गीतांचे सादरीकरण व

मधुकरराव अभ्यंकर यांच्या जीवन कार्यावर प्रकाश टाकणारा लघुपट दाखविण्यात आला. सोहळ्याचे सज्जनं चालून संस्थेचे सचिव गजानन वानखडे यांनी केले, तर आभार प्रदर्शन माजी प्राचार्य सतीश फुंडकर यांनी केले.

जाहीर नोटीस

अंज. क्र. 033 / कलम 36 (1) (अ) /2025 गोकुलम गोरक्षण संस्था अमरावती ता.जि.अमरावती रजि.नं. ई-726/अमरावती

वरील अर्जदाराने वरील नमूद न्यासाची नोंदणी सार्वजनिक न्यास नोंदणी कार्यालय अमरावती येथे केलेली आहे.

मौजा नांदुरा ता.जि.अमरावती येथील सर्व नं. 158 एकुण क्षेत्रफळ 1 हेक्टर 16 आर भगवट 1 शेतजमिन.

त्या अर्थी या नोटीसद्वारे कळविण्यात येते की, सदरहू मालमतेवरील विकिबाबत कोणालाही काही आक्षेप असल्यास त्यांनी हि नोटीस प्रसिध्द झालेल्या दिनांकापासून तीस दिवसांच्या आंत मा.धर्मादाय सह आयुक्त, अमरावती यांचे कार्यालयात जातीय किंवा मान्यता दिलेल्या प्रतिनिधी मार्फत किंवा योग्य रितीने सुचना दिलेल्या वकीलांमार्फत खालील सही करणाार यांचे समोर दिलेल्या पल्यावर दाखल करावे त्यानंतर आलेल्या कैफियतचा विचार केला जाणार नाही.

आज दिनांक 12/09/2025 रोजी माझे सही व शिक्क्यानीशी व धर्मादाय सह आयुक्तांच्या शिक्क्यानीशी ही नोटीस दिली.

प्रतिलिपी आदेशिकावाहक, कार्यालयीन बोर्ड, संस्थान, मालमता, ग्रामपंचायत कार्यालय, तलाठी कार्यालय, तहसिल कार्यालय, पेपर नोटीस

(वि.सु.च्छाण) अधिक्षक (न्याय) सार्वजनिक न्यास नोंदणी कार्यालय अमरावती



दो

स्तांनो, पास्ता खाण्यासाठी रेस्टॉरंटमध्ये जाण्याची गरज नाही. तुम्ही घरच्या घरीच पेस्टो पास्ता बनवू शकता. या निमित्ताने मित्रमंडळींसोबत मस्त पास्ता पार्टीही करता येईल. सामग्री: तीन कप पास्ता, चमचाभर ऑलिव्ह ऑईल, एक चमचा लसूण पेस्ट, एक सिमला मिरची, अर्धा कप फ्रेश क्रीम, पाव कप दूध, चमचाभर चिली फ्लेक्स, किसलेलं चीझ, मीठ. पेस्टो सॉससाठी – पाव कप अक्रोड,

गरमागरम पेस्तो पास्ता

झटपट रेसिपी

वाटीभर बासिल, तीन चमचे ऑलिव्ह ऑईल, दोन लसूण पाकळ्या

कृती: पेस्टो सॉस बनवण्यासाठी सर्व घटक मिक्सरच्या भांड्यात घालून वाटून घ्या. पास्ता उकडून घ्या. आता एका कढईत ऑलिव्ह ऑईल घाला. थोडं गरम झाल्यावर त्यात लसूण पेस्ट

घालून थोडं परतून घ्या. मग चिरलेली सिमला मिरची घालून परता. आता त्यात पेस्टो सॉस, फ्रेश क्रीम, दूध, चिली फ्लेक्स आणि मीठ घाला. दोन मिनिटं ढबळत रहा. यानंतर त्यात उकडलेला पास्ता घालून हलवून घ्या. दोन मिनिटं शिजू द्या. वरून किसलेलं चीझ घाला. गरमागरम खा. ➤



शेर की जुबानी

मंजिल का नाराज होना भी जायज था। हम भी तो अजनबी राहों से दिल लगा बैठे थे।	तुम नजर नहीं आते तो आजकल शाम नहीं ढलती। बस उदास सा है सबकुछ, दिल से दिल की बात नहीं निकलती।	मन का कोई कोना अंधेरे में ना रहे, एक चिराग भीतर भी जलाओ यारों!
--	---	--

टेक्नो टॉक

भारतात चालकविरहीत बससेवा

भारतीय तंत्रज्ञान संस्थे (आयआयटी, हैदराबाद) ने आपल्या कॅम्पसमध्ये देशातील पहिली पूर्णपणे कृत्रिम प्रज्ञेवर चालणारी ड्रायव्हरलेस बस सेवा सुरू केली आहे. टेक्नोलॉजी इनोव्हेशन हब ऑन ऑटोऑनॉमस नेव्हिगेशन या केंद्रात तयार करण्यात आलेल्या या बस स्मार्ट मोबिलिटीचा नवा अध्याय आहेत. या अत्याधुनिक बसमुळे केवळ कॅम्पसमधील प्रवास सोपा होणार नाही, तर भारतातल्या ऑटोऑनॉमस व्हेइकल क्षेत्रातही नवे युग सुरू झाले आहे. 'तिहान' च्या प्रो. पी. राजलक्ष्मी यांच्या नेतृत्वाखालील टीमने या चालक विरहित बसचे यशस्वी डिझाइन करण्यात आले आहे. हा प्रोजेक्ट सर्वसामान्यांसाठी खुला करण्यात आल्यानंतर अवघ्या काही महिन्यांमध्ये दहा हजारांहून अधिक प्रवाशांनी या बसमधून प्रवासाचा अनुभव घेतला. त्यापैकी नव्वद टक्क्यांहून अधिकजणांनी त्याबाबत समाधान व्यक्त केले. सहा सीटर आणि १४-सीटर अशा दोन प्रकारांमध्ये या ड्रायव्हरलेस बस उपलब्ध आहेत. यामध्ये अडथळा ओळखणारी यंत्रणा असल्यामुळे प्रवास अधिक सुरक्षित बनतो. बस आपल्या मार्गावर अचानक समोर येणाऱ्या व्यक्ती, वाहन किंवा अडथळ्याची जाणीव करून आपली गती आपोआप कमी-जास्त करू शकते. या तंत्रज्ञानाला सुरक्षिततेचे प्रमाणपत्र मिळाले आहे. म्हणजेच या बसची चाचणी भारतीय रस्त्यांवर यशस्वीरीत्या पार पडली आहे. हा प्रकल्प फक्त आयआयटी कॅम्पसपुरता मर्यादित नसून आता देशात अन्यत्रही विकसित होत आहे. या सुविधेमुळे देशातील कंपन्या आणि संशोधन संस्थांना आवश्यक डेटा आणि इन्फ्रास्ट्रक्चर मिळणार आहे. याचबरोबर 'तिहान'द्वारे 'एआय' आणि 'मशिन लर्निंग' क्षेत्रात नवे इनोव्हेंट्स तयार करण्यावर भर दिला जात आहे. विद्यार्थ्यांसाठी विशेष प्रशिक्षण मोड्यूल तयार केले जात असून, भविष्यात भारताला या क्षेत्रामध्ये सक्षम बनवणे हे यामागील प्रमुख उद्दिष्ट आहे. ➤

मोबाईल मॅनिया

सर्वत्र मिनी थ्रीडी कलेक्टेबल इमेजेस

इंस्टाग्राम स्टोरी असो किंवा व्हॉट्सअॅप स्टेटस, अलिकडे सर्वत्र मिनी थ्रीडी कलेक्टेबल इमेजेस (नॅनो बनाना ३डी फिगरिन) पहायला मिळत आहेत. सेलिब्रिटींपासून सामान्य लोकांपर्यंत सर्वजण या ऍपमध्ये सहभागी होत आहेत. त्याबाबतची खास गोष्ट म्हणजे ती कोणत्याही तांत्रिक कौशल्याशिवाय बनवता येते आणि त्यासाठी पैसे खर्च करावे लागत नाहीत, म्हणूनच लोक त्यांच्या थ्रीडी इमेजेस तयार करून शेअर करत आहेत. गुगलच्या जेमिनी २.५ प्लॅश इमेज टूलला 'नॅनो बनाना' असे नाव देण्यात आले आहे. हे टूल खऱ्या इमेजसारखी दिसणारी ३डी इमेज तयार करू शकते. तुम्हाला नॅनो बनाना ३डी फिगरिन बनवायची असेल, तर जेमिनी अॅप किंवा वेबसाइटची मदत घ्यावी लागेल. इमेज तयार करण्यासाठी गुगल जेमिनीच्या अॅप किंवा वेबसाइटवर जा आणि तुमची इमेज अपलोड करा. यानंतर, ३डी फिगरिन बनवण्यासाठी प्रॉम्प्ट एंटर करावा लागेल. यासाठी गुगलने एक्सपर एक नमुना प्रॉम्प्ट शेअर केला आहे. प्रॉम्प्ट दिल्यानंतर काही वेळातच तुमच्यासाठी एक थ्रीडी फिगरिन तयार होईल. थ्री डी फिगरिन व्हिडीओमध्ये रूपांतरित करण्याचा एक सोपा आणि विनामूल्य मार्ग आहे. ग्रॉक एआय यासाठी मदत करू शकते. यासाठी ग्रॉक एआयचे अॅप उघडा. त्यात 'थ्री डी फिगरिन' अपलोड करा आणि प्रॉम्प्टमध्ये मेक व्हिडीओ असे लिहा. काही सेकंदात, तुमचा व्हिडीओ साउंड क्लिपसह तयार होईल. तुम्ही तो रिफाइन करू शकता किंवा तुम्हाला आवडत असल्यास फोनमध्ये सेव्ह करू शकता. दुसरा मार्ग म्हणजे क्लिंग एआयच्या वेबसाइट किंवा अॅपवर जा आणि साइन इन करा. आता डाव्या कोपऱ्यात दिसणाऱ्या व्हिडीओ पर्यायावर टॅप करा. आता तुम्हाला इमेज अपलोड करण्यास सांगितले जाईल. बॉक्समध्ये इमेज अपलोड करा आणि व्हिडीओ जनरेट करण्यासाठी प्रॉम्प्ट लिहा. काही सेकंदात व्हिडीओ तुमच्यासमोर येईल. ➤



गे

ल्या दोन वर्षांपासून मी एका मुलीच्या प्रेमात आहे. आम्ही दोघं सध्या पीएचडी करत असून वर्षभरपासून लिव्ह इन रिलेशनशीपमध्ये आहोत. माझ्या आईला आमचं असं 'लिव्ह इन' मध्ये रहाणं पसंत नाही. माझे तिच्यासोबत खटके उडतात. मी तीन वर्षांचा असताना माझ्या पालकांचा घटस्फोट झाला. त्यानंतर तिनेच मला वाढवलं. सध्या मी शिकतोय. त्यामुळे माझ्या शिक्षणाचा खर्च तीच उचलते आहे. पण मी लिव्ह इनमध्ये राहायला सुरुवात केल्यापासून ती सारखी माझ्यावर चिडते. दुसरीकडे माझी मैत्रीणही विचित्रच आहे. आम्ही काही काळ आमच्या कुटुंबासोबत राहून आलो की आमच्यात मतभेद होतात. त्यातच माझी मैत्रीण खूप रागीट आहे. ती नेहमीच माझ्यावर हक्क



मॅच मेकींग

दो

स्तांनो, एक डेनिम शर्ट तुमचा लूक पूर्णपणे बदलू शकतो. तुम्ही हा शर्ट वेगवेगळ्या पद्धतीने कॅरी करू शकता. शर्ट एकच असला तरी वेगवेगळे लूक मिळवू शकता. चला तर मग डेनिमचा हा शर्ट कसा कॅरी करायचा ते पाहू या.

डेनिम शर्टचा स्टायलिश अंदाज

कॅशन पॅशन

* नेहमीचा पांढरा शर्ट ठेवा बाजूला आणि डेनिम शर्टने कूल लूक मिळवा. कोणत्याही रंगाच्या चिनीजवर हा शर्ट कॅरी करता येईल. यासोबत व्हाईट स्नीकर्स घाला. स्टार्ट अपचे मालक कॅज्युअल मिटिंगला हा लूक कॅरी करू शकतात. यासोबतच डिनर कवा कॅज्युअल पार्टीलाही तुम्ही डेनिम शर्ट घालू शकता.



*

डेनिम शर्ट आणि शॉर्ट्स हे कॉम्बिनेशनही छान दिसतं. तुम्ही न्यूट्रल रंगाची शॉर्ट्स विकत घ्या. त्यावर डेनिम शर्ट घाला. यासोबत ब्राउन रंगाच्या लोफर्स शोभून दिसतील. कॅज्युअल आउटिंगला हा लूक कॅरी करा. * सोम्य रंगाचा डेनिम शर्ट आणि डार्क ब्लू जीन्स कॅरी करून डेनिम ऑन डेनिम लूक मिरवता येईल. * डेनिम शर्टचा वापर लेअरिंगसाठीही करता येईल. पांढरा टी शर्ट त्यावर डेनिम शर्ट आणि ब्लॅक जीन्स हा पेहराव झळकाव दिसेल. * काळ्या फॉर्मल पँटर डेनिम शर्ट उठून दिसतो. * मिक्स अँड मॅच तंत्र फक्त मुलींपुरतं मर्यादित नाही. मुलंही आता अशी फॅशन करत आहेत. डेनिम शर्ट ब्लेझर पँटसोबतही कॅरी करता येईल. ➤


आईसोबत खटके उडतात!

गाजवण्याचा प्रयत्न करते. आई आणि मैत्रीण यांच्यामध्ये मी अडकून पडलोय. मला नैराश्य आलंय आणि काय करावं ते कळत नाही.

मला मार्गदर्शन करा. उत्तर : 'लिव्ह इन रिलेशनशीप' ही पूर्णपणे आधुनिक संकल्पना आहे. 'लिव्ह इन' म्हटलं की भल्याभल्यांचे डोळे विस्फारतात. आधीच्या पिढीला तर ही बाब फारशी मान्य होणार नाही. तसंच ही संकल्पना आपल्या भारतीय संस्कृतीत बसत नाही. त्यामुळे तुझ्या आईला लिव्ह इन रिलेशनशीप ही संकल्पना मान्य नसणं अगदी स्वाभाविक आहे. या नात्याबद्दल तू तिला सांग. तुझ्या भविष्यातल्या योजनांची माहिती दे. आई आणि पत्नी/मैत्रीण यांना जोडणारा धागा तूच आहेस. दोघींच्या कलाने घेऊन त्यांना समजावून सांग. शेवटी प्रत्येकाला आपल्या पद्धतीने जगण्याचा अधिकार आहे. पण इतरांची मतंही ऐकून घे. ➤

विकसित भारत रोजगार योजनेचा तरुणांना आधार

तपस्विक विकसित भारत रोजगार ही एक लाख कोटी रुपयांची योजना सरकारने लागू केली आहे. या योजनेअंतर्गत, खासगी कंपन्यांमध्ये पहिली नोकरी मिळवणाऱ्या तरुणांना सरकारकडून १५ हजार रुपयांची प्रोत्साहन रक्कम दिली जाईल. या योजनेअंतर्गत, दोन वर्षांच्या कालावधीत देशात साडेतीन कोटींहून अधिक रोजगारनिर्मितीला प्रोत्साहन दिले जाणार आहे. यापैकी एक कोटी ९२ लाख लाभार्थी हे प्रथमच कामगार क्षेत्रात प्रवेश करतील. 'ईपीएफओ'मध्ये पहिल्यांदा नोंदणी करणाऱ्या कर्मचार्यांना १५ हजार रुपये प्रोत्साहन रक्कम दिली जाईल. एक लाख रुपयांपर्यंत पगार असलेले कर्मचारी यासाठी पात्र असतील. या योजनेअंतर्गत पहिला हप्ता



नोकरी हतीये?

सहा महिन्यांच्या सेवेनंतर आणि दुसरा हप्ता हा बारा महिन्यांच्या सेवेनंतर म्हणजेच एक वर्षांनंतर आणि कर्मचार्याने आर्थिक साक्षरता कार्यक्रम पूर्ण केल्यानंतर देण्यात येईल. बचत करण्याच्या सवयीला प्रोत्साहन देण्यासाठी या प्रोत्साहन राशीचा एक भाग हा बचत (सेविंग अकाऊंट) खाते किंवा ठेव खात्यात निश्चित कालावधीसाठी ठेवला जाईल. नंतरच्या काळात कर्मचारी ते पैसे काढू शकतील. ➤

व्यायामानंतरही का वाढतं वजन?

दो

स्तांनो, आपण व्यायाम सुरू करतो. व्यायाम सुरू केल्यानंतर खरं तर वजन कमी व्हायला हवं. पण सुरुवातीच्या टप्प्यात ते वाढलेलं दिसतं. व्यायाम सुरू केल्यानंतर साधारण आठवडाभरातच वजन कमी व्हावं अशी आपली अपेक्षा असते. मग आपण वजन काढायवर उभे राहतो आणि आधीपेक्षा वाढलेलं वजन बघून आपले डोळे विस्फारतात. व्यायाम सुरू केल्यानंतर का वाढतं वजन? जाणून घेऊ.

* व्यायाम सुरू केल्यानंतर स्नायूंमध्ये वेदना जाणवतात. स्नायूंमधल्या टिश्यूवर ताण आल्याने असं होतं. व्यायाम सुरू केल्यानंतर एक-दोन दिवसांनी हा त्रास सुरू



फिटनेस फंडा

होतो. यामुळे वजन थोडं वाढू शकतं. स्नायूंमधल्या या वेदना तात्पुरत्या स्वरूपाच्या असतात आणि साधारण दोन आठवड्यांनी थांबतात. * नव्या व्यायामाला सुरुवात केल्यानंतर स्नायू बचावात्मक पवित्रा घेतात. या टप्प्यात शरीरात पाणी साठून राहू शकतं. यामुळे स्नायू सुजल्यासारखे वाटतात. शरीरात पाणी साठून राहिल्याने वजन वाढतं. * स्नायूंमध्ये पेशींसह पाणीही असतं. व्यायामाला सुरुवात केल्यानंतर स्नायूंचा आणि त्यातही पायाच्या स्नायूंसारख्या मोठ्या आकाराच्या स्नायूंचा आकार वाढू लागतो. पण फॅट्सच्या तुलनेत स्नायू कमी जागा व्यापतात. त्यामुळे वजन वाढलं तरी तुम्ही बारीक दिसता. अर्थात ही वजनवाढ वाईट नसते. उलट तुम्ही आधीपेक्षा जास्त तंदुरुस्त होता. ➤

पू

र्वी डॉक्टर किंवा इंजिनीयर झाले म्हणजे चांगल्या पगाराची नोकरी मिळणार असे सर्रास मानले जायचे; पण आता स्वतःची ओळख निर्माण करण्याचे अनेक मार्ग उपलब्ध आहेत. त्यामुळे चांगले पैसेदेखील मिळतात आणि ओळखदेखील तयार होते. आजच्या काळात तुम्ही आयआयटी किंवा नीट उत्तीर्ण झाला नसलात तरी निराश होण्याची गरज नाही. आजच्या युगात, कारकिर्दीचे असे अनेक पर्याय आहेत, जे कौशल्य आणि सर्जनशील विचारांना प्राधान्य देतात.

* डिझाइन :

आता वेबसाइट किंवा अॅप फक्त काम करण्यासाठी नाही, तर त्यांचा लूकदेखील (यूजर एक्सपिरियन्स आणि यूजर इंटरफेस) चांगला हवा असतो. डिझायनर्स हेच काम करतात. टेक कंपन्यांपासून ई-कॉमर्स आणि फिनटेक स्टार्टअप्सपर्यंत सर्वत्र त्यांची आवश्यकता आहे. या क्षेत्रात सुरुवातीचा पगार दर वर्षी सहा ते दहा लाख रुपये असू शकतो. कामात पारंगत झाल्यावर तुम्ही २० ते २५ लाख रुपये कमवू शकता.

* डिजिटल मार्केटिंग :

आजच्या जगात कंपन्यांपासून नेत्यांपर्यंत सर्वांना डिजिटल स्पेसची गरज भासते. एसइओ, पेज जाहिराती, कंटेंट स्ट्रॅटेजी आणि सोशल मीडिया ट्रेंड समजून घेणाऱ्या डिजिटल मार्केटर्सना आज मोठी



कारकिर्दीसाठी वेगळे पर्याय

मागणी आहे. या

क्षेत्रात फ्रेशर्सना पाच ते आठ लाख रुपये पगार मिळू शकतो आणि तज्ज्ञ पातळीवर ते वीस लाख रुपयांपर्यंत कमावू शकता.

* **एथिकल हॅकिंग आणि सायबर सुरक्षा :**

जग ऑनलाइन होत असताना सायबर सुरक्षेची मागणीदेखील वाढत आहे. कंपन्या नैतिक हॅकर्सना कामावर ठेवतात, जेणेकरून ते खऱ्या हॅकर्सच्या आधी त्यांच्या सिस्टीममधील कमतरता शोधू शकतात. या क्षेत्रात फ्रेशर्सना वार्षिक आठ ते दहा लाख रुपये पगार मिळू शकतो आणि तज्ज्ञ पातळीवर तीस लाख रुपयांपर्यंत कमावता येतात. ➤

करीअरवेध

* **अॅनिमेशन आणि गेम डिझाइन :**

ओटीटी, गेमिंग अॅप्स आणि व्हर्च्युअल रियलिटीने अॅनिमेशन आणि व्हीएफएक्स इंडस्ट्री उच्च शिखरावर नेले आहे. यामध्येदेखील उत्तम करियर घडू शकते. सुरुवातीला तुम्ही वर्षाला चार ते आठ लाख रुपये कमवू लागता. पोर्टफोलिओ चांगला असेल तर पुढे तुम्ही १५ लाख रुपये किंवा त्याहून अधिक कमवू शकता.


* **सायकॅलोजी आणि मानसिक आरोग्य :** आता लोक मानसिक आरोग्याबद्दल जागरूक होत आहेत. शाळा, कार्यालय, रुग्णालय किंवा खासगी थेरेपी क्लिनिक, सर्वत्र मानसशास्त्रज्ञांना मोठी मागणी आहे. ➤

भोपाळजवळची प्रेक्षणीय हिल स्टेशन्स

भा

रतात भ्रमराट भटकंतीसाठी अनेक ठिकाणे आहेत. ऐतिहासिक किंवा निसर्गाच्या सानिध्यात शांततेत वेळ घालवण्यासाठी अनेकजण या ठिकाणांना भेट देण्यासाठी जात असतात. हिल स्टेशन्सदेखील जगभरातील लाखो पर्यटकांना आकर्षित करतात. मध्य प्रदेशची राजधानी असलेल्या भोपाळ शहराच्या आसपास अनेक सुंदर हिल स्टेशन्स आणि पर्यटनस्थळे आहेत. ती स्वगर्वापेक्षा कमी नाहीत! येथील हिरवळ, धबधबे, ऐतिहासिक किल्ले आणि धार्मिक स्थळे पर्यटकांना एक वेगळंच अनुभव देतात.

* **पंचमढी** भोपाळपासून सुमारे २०६ किलोमीटर अंतरावर असलेल्या पंचमढीला सातपुड्याची राणी म्हटले जाते. हे ठिकाण जोडप्यांसाठी, कुटुंबासाठी आणि मित्रांसाठी एक परिपूर्ण ठिकाण आहे. येथील बी फॉल्स, अप्सरा विहार आणि पांडव गुहा पर्यटकांना आकर्षित करतात. जवळच असलेल्या राष्ट्रीय उद्यानात तुम्हाला हिरवीगर निसर्ग, रंगले आणि वन्य प्राणी देखील पाहायला मिळतील. पाताळकोट खोरे पाताळकोट हे ठिकाण म्हणजे भोपाळपासून २५६ किलोमीटर अंतरावर असलेली एक दरी आहे, जी घनदाट जंगलांनी



आणि उंच झाडांनी वेढलेली आहे. ट्रॅकिंग आणि अॅडव्हेंचरची आवड असलेल्यांसाठी हे ठिकाण उत्तम आहे. येथे पोहोचल्यानंतर निसर्गाच्या कुशीत पोहोचल्याचा अनुभव येतो. जवळचे छिंदवाडा शहर स्थानिक पदार्थांची चव चाखण्यासाठी आणि भेट देण्यासाठी एक उत्तम ठिकाण आहे.

* **मांडू** भोपाळपासून २८७ किलोमीटर अंतरावर असलेले मांडू हे जहाज महाल आणि प्राचीन वास्तुकलेसाठी प्रसिद्ध आहे. या ठिकाणाचे सौंदर्य पाहून एखाद्या युरोपीयन शहरात असल्याचा भास होतो. दोन तलावांच्या मध्ये बांधलेला जहाज महाल एखाद्या बोटीसारखा

दिसतो आणि ही त्याची सर्वात मोठी खासियत आहे. मांडू हे त्याच्या ऐतिहासिक वारशामुळे आणि सुंदर बागांमुळे पर्यटकांचे आवडते ठिकाण बनलेलं आहे.

मायकेल हिल्स भोपाळपासून २८५ किलोमीटर अंतरावर असलेल्या अमरकंटकजवळील मायकेल हिल्सवरून घनदाट जंगल आणि नद्यांचे अद्भुत दृश्य पाहता येईल. येथून नर्मदा आणि वनगंगा नद्यांचा संगम दिसतो. अमरकंटक शहर धार्मिक दृष्टिकोनातून देखील खूप खास आहे आणि वीकेंड गेटवेसाठी एक उत्तम पर्याय आहे. * **सांची स्तूप** आणि भोजपूर मंदिर नैसर्गिक सौंदर्याव्यतिरिक्त भोपाळमध्ये अनेक ऐतिहासिक आणि धार्मिक स्थळेदेखील आहेत. तिसऱ्या शतकात सम्राट अशोक यांनी बांधलेल्या सांची स्तूप बौद्ध धर्माचा प्रमुख स्मारकांमध्ये गणला जातो. भोपाळपासून ३२ किलोमीटर अंतरावर असलेल्या भोजपूर मंदिरात अपूर्ण असलेले जगातील सर्वात मोठे शिवलिंग आहे. ➤

भटकंती

सरकार शेतकऱ्यांना मदत करण्याच्या भूमिकेत : चंद्रशेखर बावनकुळे

५० लाख हेक्टरवरील पिकांचे पंचनामे पूर्ण

■ महासागर प्रतिनिधी
नागपूर, दि. २९ :

राज्यातील कोणताही शेतकरी हा पंचनाम्यापासून सुटू नये, यासाठी आम्ही जिल्हाधिकारी आणि विभागीय आयुक्त यांच्यासोबत बैठक घेतली आहे. नैसर्गिक आणि अनैसर्गिक परिस्थितीमुळे शेतकऱ्यांचे मोठे नुकसान झाले आहे, पण कुठल्याही शेतकऱ्यांच्या जमिनीचे पंचनामे सुटू नाही याची काळजी महाराष्ट्र सरकार घेत आहे, असे मंत्री चंद्रशेखर बावनकुळे यांनी म्हटले आहे.

चंद्रशेखर बावनकुळे म्हणाले की, नेत्यांच्या दौऱ्यामध्ये अनेक अधिकारी त्यांच्यासोबत असतात, अधिकारी आणि कर्मचारी जर फील्डवर राहिले तर शेतकऱ्यांना खरी मदत होईल. मंत्री चंद्रशेखर बावनकुळे यांनी नागपूरच्या कळमेश्वर मध्ये झालेल्या



नुकसानीची पाहणी करण्यात आली. कमळेश्वर तालुक्यामध्ये मोठ्या प्रमाणात संत्रा बागांचे नुकसान झाले आहे. याची पाहणी बावनकुळे यांनी केली आहे.

चंद्रशेखर बावनकुळे म्हणाले की, नागपूर

जिल्ह्यामध्ये परवा प्रचंड गारपीट आणि पाऊस झाला आहे. यामध्ये ६० हजार हेक्टरवरील पिकांचे नुकसान झाले आहे. यामध्ये सोयाबीन, कपास, संत्री संपूर्ण पणे उद्ध्वस्त झाला आहे. त्यामुळे शेतकऱ्यांवर मोठे संकट ओढवले आहे.

शेतकऱ्यांना सरकारकडून नुकसान भरपाई मिळावी यासाठी आम्ही प्रयत्न करणार आहोत. पण शेतकऱ्यांचे फार मोठे नुकसान झाले आहे, त्यांची संपूर्ण फळबाग उद्ध्वस्त झाली आहे. शेतकऱ्यांच्या शेतामध्ये झाडेच राहिलेली नाही शेटात काहीच शिल्लक नाही.

राज्यभरात हीच परिस्थिती दिसून येत आहे. मी परवा अमरावती मध्ये गेलो तेव्हा हीच परिस्थिती दिसून आल्याने आपण तिथे सरसकट पंचनामे करण्याचे आदेश दिले आहेत, असे बावनकुळे यांनी म्हटले आहे.

चंद्रशेखर बावनकुळे म्हणाले की,

गांधी जयंतीला हत्याऱ्यांचा उत्सव : तुषार गांधी

■ महासागर प्रतिनिधी
नागपूर, दि. २९ :

ही संविधान सत्याग्रह पदयात्रा संविधान, लोकशाही मजबूत करण्यासाठी आणि जे संविधानावर हल्ले होत आहेत त्याबद्दल लोकजागृती करण्यासाठी आहे, असे महात्मा गांधी यांचे पणतू आणि ज्येष्ठ सामाजिक कार्यकर्ते तुषार गांधी म्हणाले.

राष्ट्रीय स्वयंसेवक संघ त्याचा शताब्दी सोहळा २ ऑक्टोबर रोजी विजयादशमीच्या

दिवशी साजरा करित आहे. त्याबद्दल विचारले असता तुषार गांधी म्हणाले ही विटंबना आहे. बापूंचे हत्यारे त्यांच्या जयंतीदिनी त्यांचा शताब्दी सोहळा साजरा करित आहेत ही विटंबना लोकांपर्यंत पोहोचवण्याचाच या पदयात्रेचा हेतू आहे, असेही ते म्हणाले.

हम भारत के लोग या सामाजिक संस्थेच्या वतीने आयोजित आणि महात्मा गांधी यांचे पणतू तुषार गांधी यांच्या

नेतृत्वाखाली संविधान सत्याग्रह पदयात्रेला आज सकाळी साडेसहा वाजता नागपूर येथील ऐतिहासिक दीक्षाभूमीतून जल्लोषात सुरुवात झाली.

ही पदयात्रा सेवाग्राम येथील बापू कुटीपर्यंत आयोजित करण्यात आली आहे. संविधानाच्या रक्षणासाठी, लोकशाहीच्या मूल्यांचे संवर्धन करण्यासाठी व गांधी विचारांचा प्रसार करण्याच्या उद्देशाने ही यात्रा सुरू करण्यात आली आहे.

हायपरपिमेंटेशन : कारण लक्षण आणि उपचार



हायपर पिमेंटेशन हा विकार बहुधा आनुवंशिक असू शकतो. मेलासमा सारख्या आजारात गर्भधारणेदरम्यान किंवा हार्मोनल औषध घेतल्यामुळे त्वचेवर दुष्परिणाम होतो. लुपस सारखे ऑटो इम्युन रोग देखील जळजळ आणि त्वचेच्या नुकसानीमुळे त्वचेच्या रंगद्रव्यात बदल घडवून आणतात. अग्नारातील बदल म्हणजे फास्टफूडचा अतिरेक आणि जीवनशैलीतील बदल देखील या विकारासाठी कारणीभूत असू शकतात.

शिवाय खनिजे आणि अँटी ऑक्सिडेंटची कमतरता देखील या आजाराचे एक कारण आहे. सूर्याच्या अल्ट्रा व्हायोलेट किरणच्या सान्निध्यात राहिल्यामुळे देखील हा विकार होतो. त्वचेचा एकझिमा विकार किंवा दुखापत यामुळे देखील हायपर पिमेंटेशन होतो.

हायपर पिमेंटेशनची लक्षण काय असतात ?

■ हायपर पिमेंटेशन विकारात सर्व साधारण पणे चेहऱ्यावर बारीक पुटकुळ्या दिसतात किंवा काळे डाग दिसतात. चेहऱ्यावर काळसर लातसर पण दिसते. सूज किंवा पुटकुळ्या मधून पु येतो. या विकाराचे निदान हे काही प्रकारच्या वैद्यकीय

चाचण्या करूनच केले जाते. रुग्णाचा तपशीलवार इतिहास तपासला जातो. मागील काही आजार किंवा दुखापतीचा तपशील घेतला जातो. त्वचेचा प्रकार, वय आणि त्यानुसार निदान केले जाते.काही प्रकारची रासायनिक क्रीम लावल्यामुळे देखील त्याचा त्वचेवर दुष्परिणाम होऊन हायपर पिमेंटेशन विकार होतो.अनेकदा सर्व साधारण दिसणारी लक्षण असली तरी हा त्वचाविकार म्हणजे त्वचेचा कर्करोग असल्याचा धोका देखील असू शकतो. म्हणून वैद्यीच त्वचा विकाराचे निदान करणे गरजेचे असते.

या विकारावर उपचार उपलब्ध

आहेत का ? कोणते ?

■ हायपर पिमेंटेशन या विकाराकरिता अनेक वैद्यकीय उपचार उपलब्ध आहेत. यामध्ये सामाविक औषधांचा वापर करून चेहऱ्यावरील काळे डाग घालवू शकतो. हायड्रोक्विकोन, रेटिनाईड्स किंवा कॉर्टिकोस्टिरॉईड्स असलेली क्रीम काळे डाग घालण्यास मदत करतात . याशिवाय रासायनिक साले उपचार पद्धतीत त्वचेला एक्सफॉलिएट करण्यासाठी आणि रंगद्रव्य कमी करण्यासाठी रासायनिक द्रावणाचा वापर केला जातो.

लेझर थेरेपी यामध्ये त्वचेतील मेलेनिनला लक्ष करून काळे डाग घालवले जातात. मायक्रोडर्माब्रेशन हि प्रक्रिया त्वचेचे स्वरूप सुधारण्यास आणि रंगद्रव्य कमी करण्यासाठी त्वचेला एक्सफॉलिएट करते. या वैद्यकीय उपचारासोबतच सूर्यप्रकाशापासून त्वचेचे संरक्षण करणे, आहारातील बदल म्हणजे सकस, ताजा आहार घेणे, भरपूर पाणी पिणे या उपचारांनी देखील त्वचा सुधारण्यास मदत होते. ■ ■

परिस्थितीशी परस्परसंवाद याबद्दलच्या प्रश्नांमहो जडले जातात. ज्येष्ठ नागरिक आणि काळजीवाहक हे प्रश्न विचारण्याची शक्यता जास्त असते, ६०.२% लोक फॅलो-अप शंका घेऊन परत येतात. परवडणारी क्षमता अजूनही पालन करण्यास अडथळा - वाढती जागरूकता असूनही, औषधांची किंमत उपचार बंद करण्याचे एक कारण आहे.

३९% फार्मासिस्ट म्हणतात की रुग्ण खांच्या चिंतेमुळे औषध सोडून देतात. नाशिकचे रुग्ण परवडणाऱ्या पर्यायांसाठी सर्वात खुले आहेत, ७५% लोक ते संकोच न करता स्वीकारतात. अद्यापही अधिक ग्राहक आता व्यवहारापलीकडे त्यांच्या फार्मासिस्टवर विश्वास ठेवतात, परंतु शहरातून धारणा तीव्रपणे बदलते.

डोस स्पष्टतेपासून ते परवडणाऱ्या पर्यायांपर्यंत, ५७% ग्राहक म्हणतात की ते त्यांच्या फार्मासिस्टला विश्वास ठेवू शकणारा आरोग्यसेवा व्यावसायिक म्हणून पाहतात. पहिल्या टप्प्यावर फार्मासिस्ट किती महत्त्वाची भूमिका बजावतात हे अधोरेखित करते.

■ ■ ■

असतात, जे कोलेस्ट्रॉल कमी करण्यास मदत करतात. कोलेस्ट्रॉल नियंत्रणात राहिल्यास हृदयविकाराचा झटका आणि स्ट्रोकचा धोका कमी होतो. मधुमेहाच्या रुग्णांसाठीही मशरूम खूप फायदेशीर आहे. मशरूममध्ये साखर अजिबात नसते. मशरूमच्या सेवनाने शरीरात इन्सुलिनची पातळी संतुलित राखण्यास मदत होते. मशरूमच्या सेवनाने बद्धकोष्ठता, अपचन इत्यादी. पोटाच्या समस्या दूर होतात. फॅलिक अॅसिडमुळे ते शरीरात रक्त वनवण्याचेही काम करते. मशरूमच्या सेवनाने हाडे मजबूत होतात. त्यात व्हिटॅमिन डी मुबलक प्रमाणात आढळते. व्हिटॅमिन डीच्या सेवनाने हाडे मजबूत होतात. ■

आज जग फार्मासिस्टचा उत्सव साजरा करत असताना, झेनो हेल्थने आरोग्याच्या बाबतीत भारत खरोखर कोणावर विश्वास ठेवतो याबद्दलचे सत्य उघड केले आहे. मुंबई, पुणे आणि नाशिकमधील ५०० हून अधिक फार्मासिस्टच्या सर्वेक्षणावर आधारित, अहवाल दर्शवितो की, डॉक्टरांच्याविरुद्ध, फार्मासिस्ट विश्वास, स्पष्टता आणि परवडणाऱ्या किंमतीच्या चौकटीत उभे आहेत.आंतरराष्ट्रीय फार्मास्युटिकल फेडरेशनची या वर्षाची जागतिक थीम आरोग्य विचार करा, फार्मासिस्ट विचार करा ही अधिक वेळेवर असू शकत नाही.

ज्या देशात दीर्घकालीन आजार वाढत आहेत आणि खिशातून होणारे खर्च जास्त आहेत, तेथे फार्मासिस्ट औषध विक्रेतेपेक्षा जास्त बनत आहेत. ते आरोग्य शिक्षक, खर्च वाचवणारे आणि भावनिक आधारस्तंभ बनत आहेत.

सर्वेक्षणातील महत्त्वाचे मुद्दे एका दृष्टिक्षेपात सांगायचे झाले तर फक्त वाटचल नाही तर मार्गदर्शन प्रदान करणे म्हणजे फार्मासिस्टना येणारे सर्वात सामान्य प्रश्न ब्रँड नावांबद्दल नसून, ते औषध कशी आणि केव्हा घ्यावी याबद्दल असतात.२७% प्रश्न डोस आणि वेळेबद्दल असतात. अनेकदा दुष्परिणाम आणि विद्यमान



झेनो हेल्थ सर्वेक्षणानुसार रुग्णांमध्ये फार्मासिस्टची विश्वासार्हता

ही वाढती ओळख भारतातील आरोग्यसेवेच्या प्रवासात काळजी घेण्याच्या पहिल्या टप्प्यावर फार्मासिस्ट किती महत्त्वाची भूमिका बजावतात हे अधोरेखित करते.

अनेकांना त्याचे फायदे माहीत नसतात. मशरूमच्या सेवनाने रोगप्रतिकार शक्ती मजबूत होते. मशरूमला नैसर्गिक अँटीबायोटिक मानले जाते. याच्या सेवनाने मायक्रोबियल आणि इतर फंगल इन्फेक्शन देखील दूर होते. यामध्ये आढळणारे गुणधर्म शरीरातील पेशींची दुरुस्ती करतात. मशरूमच्या सेवनाने हृदयाचे आरोग्य सुधारते. मशरूममध्ये हाय न्यूट्रियंट्स आणि अनेक प्रकारचे एन्झाइम्स

संकलन - संयोजन
सुबोध रणशेखरे
९८३३१४६३५६
subodh.ranshevre | rediffmail.com

भाजप-संघाच्या विचारसरणीला उत्तर देणारी पदयात्रा : अनिल देशमुख

■ महासागर प्रतिनिधी,
नागपूर, दि. २९ :



राष्ट्रीय स्वयंसेवक संघ, भाजपकडून आज देशात सामाजिक न्याय, शांतता आणि संविधानावर सातत्याने हल्ले होत आहेत. या पाशवंभूमीवर संविधानाच्या रक्षणासाठी आणि लोकजागृतीसाठी सामाजिक कार्यकर्ता तुषार गांधी यांच्या नेतृत्वाखाली ही पदयात्रा निघाली आहे, असे मत माजी गृहमंत्री आणि राष्ट्रवादी काँग्रेस (शरद पवार गट) पक्षाचे ज्येष्ठ नेते अनिल देशमुख यांनी व्यक्त केले.

नागपूरच्या दीक्षाभूमीपासून सुरू झालेल्या संविधान सत्याग्रह पदयात्रेचा उद्देश फक्त चालणे नव्हे, तर संविधान रक्षणाची चळवळ उभारणे आहे. देशमुख म्हणाले, ही यात्रा म्हणजे सामाजिक प्रश्नांची उकल करण्याचे माध्यम आहे. आज अनेक वर्गांना न्याय मिळत नाही, शांती ठळकी आहे, आणि संविधानाची मूल्यं धोक्यात आली आहेत. अशा स्थितीत ही यात्रा जनरला सजग करणारी आहे. तुषार गांधी, विविध सामाजिक

कार्यकर्ते आणि अनेक पक्षांचे नेते या यात्रेत सहभागी झाले असून, नागपूर ते सेवाग्राम या मार्गावरून ती पुढे सरकत आहे. आपण सर्वांनी मिळून संविधानाच्या रक्षणासाठी आणि सामाजिक समतेसाठी आवाज उठवला पाहिजे, असेही देशमुख यांनी आवर्जून सांगितले.

हम भारत के लोग या सामाजिक संस्थेच्या वतीने आयोजित आणि महात्मा गांधी यांचे पणतू तुषार गांधी यांच्या नेतृत्वाखाली संविधान सत्याग्रह पदयात्रेला आज सकाळी साडेसहा वाजता नागपूर येथील बापू कुटीपर्यंत आयोजित करण्यात आली आहे.

हम भारत के लोग या सामाजिक संस्थेच्या वतीने आयोजित आणि महात्मा गांधी यांचे पणतू तुषार गांधी यांच्या नेतृत्वाखाली संविधान सत्याग्रह पदयात्रेला आज सकाळी साडेसहा वाजता नागपूर येथील ऐतिहासिक दीक्षाभूमीतून जल्लोषात सुरुवात झाली.

काँग्रेस विधिमंडळ पक्षनेत्याचे राज्यपालांना पत्र ओला दुष्काळाच्या मागणीसाठी विशेष अधिवेशन बोलावण्याची मागणी

■ महासागर प्रतिनिधी
नागपूर, दि. २९ :

राज्यात झालेल्या अतिवृष्टी आणि पुरस्थितीच्या पाशवंभूमीवर तातडीने विधानसभेचे विशेष अधिवेशन बोलावण्याची मागणी काँग्रेस विधिमंडळ नेते विजय वडेटीवार यांनी केली आहे. याबाबत वडेटीवार यांनी राज्याचे राज्यपाल यांना पत्र लिहिले आहे. वडेटीवार यांनी पत्राद्वारे मराठवाडा, विदर्भ आणि पश्चिम महाराष्ट्र यांसह राज्याच्या अनेक भागांमध्ये अतिवृष्टीमुळे निर्माण झालेल्या गंभीर आपत्कालीन परिस्थितीकडे राज्यपालांचे लक्ष वेधले आहे. राज्यातील नैसर्गिक आपत्तीमुळे शेतकरी आणि सामान्य नागरिक संकटात सापडले असून त्यांचे कधीही भरून न येणारे नुकसान झाले आहे.

राज्यात तब्बल ४ लाख हेक्टरहून अधिक क्षेत्रावरील उभी पिके पूर्णपणे उद्ध्वस्त झाली आहेत. अनेक ठिकाणी शेतजमिनी खरबडून गेल्याने शेतकऱ्यांचे श्रम मातीमोल झाले



आहेत. पूरपरिस्थितीत अनेक जनावरे वाहून गेली, घरे कोसळली आणि दुर्दैवाने जीवितहानी देखील झाली आहे. विजेचे खांब व तारा कोसळल्याने अनेक ठिकाणी वीजपुरवठा विस्कळीत झाला आहे. गाव आणि शहरांना जोडणारे महत्त्वाचे रस्ते खचल्याने दळणवळण व्यवस्था पूर्णपणे खांडित झाली आहे. पिण्याचे पाणी दूषित झाल्याने

सार्वजनिक आरोग्याचा गंभीर प्रश्न निर्माण झाला आहे, ही माहिती वडेटीवार यांनी पत्रात नमूद केली आहे. गंभीर संकटातून राज्याला बाहेर काढण्यासाठी तातडीने धोरणात्मक निर्णय घेणे आवश्यक आहे. राज्यात तातडीने 'ओला दुष्काळ' जाहीर करून बाधित शेतकरी आणि सामान्य नागरिकांसाठी सरसकट, आर्थिक मदत आणि पुनर्वसन पॅकेज जाहीर करावे. शेतकऱ्यांचे कर्ज माफ करण्याच्या आश्वासनाची पूर्तता करावी. तसेच, पिके आणि मालमतेचे योग्य मूल्यमापन करून तात्काळ नुकसानभरपाई देण्यात यावी, अशी मागणी काँग्रेसने आपल्या पत्राद्वारे केली आहे.

तातडीच्या या प्रश्नावर सविस्तर चर्चा करण्यासाठी, तसेच जनतेला दिलासा देणारे ठोस धोरणात्मक निर्णय घेण्यासाठी, महाराष्ट्र विधानसभेचे विशेष अधिवेशन त्वरित बोलावण्याचा आग्रह करावा, अशी विनंती काँग्रेस विधिमंडळ नेते विजय वडेटीवार यांनी राज्यपालांना केली आहे.

सहायक महसुल अधिकारी नरेंद्र खांडेकर लाच स्वीकारताना अटक

■ महासागर प्रतिनिधी, चंद्रपूर, दि. २९ :

जिल्हा पुनर्वसन कार्यालय येथील सहायक महसुल अधिकारी नरेंद्र विठोबाजी खांडेकर यांना ३० हजार रुपए लाच रक्कम मागणी करून स्विकारल्या प्रकरणी लाच लुचपत प्रतिबंधक विभागाच्या पथकाचे अटक केली.

तक्रारदार चंद्रपूर येथील रहिवासी असून त्यांच्या आईची मौजा चारगाव, ता. भद्रावती, जि. चंद्रपूर येथील घर व खुली जागा औष्णीक विद्युत केंद्र चंद्रपूर येथे गेलेली असल्याने सदर मालमतेवर तक्रारदार यांचे मुलीचे नांव प्रकल्पग्रस्त व्यक्ती म्हणून नामनिर्देशीत केले होते. महाराष्ट्र राज्य वीज निमोर्ती कंपनी मर्या, मुंबई यांचेकडून येणाऱ्या आलेल्या परिक्षेमध्ये तक्रारदार यांची मुलगी ही प्रकल्पग्रस्त या राखीव जागेतून कनिष्ठ अभियंता या पदाकरीता निवड झालेली होती. तक्रारदार यांचे मुलीचे प्रकल्पग्रस्त प्रमाणपत्राची पुनंपडताळणी करण्याकरीता जुलै /२०२५ मध्ये जिल्हा पुनर्वसन कार्यालय चंद्रपूर येथे पत्र प्राप्त झाले होते.

त्यामुळे तक्रारदार हे त्यांच्या मुलीसह प्रशासकीय भवन चंद्रपूर येथील जिल्हा पुनर्वसन कार्यालय येथे सहा. महसुल अधिकारी नरेंद्र खांडेकर यांना भेटले २ लाख रुपए लाचेची मागणी केली. तडजोडी अंती १ लाख रुपए व अहवाल तयार झाल्यानंतर ३० हजार रुपए पेशाची मागणी केली होती. त्यामुळे तक्रारदार यांनी १ लाख रुपए जुलै /२०२५ मध्ये दिलेले होते. दरम्यान खांडेकर यांनी तक्रारदार यांना २६ सप्टेंबर रोजी कार्यालयात बोलावून उर्वरीत ३० हजार घेवून या अन्यथा अहवाल पाठविणार नाही असे म्हणाले. परंतु तक्रारदार यांना आलोसे सहायक महसुल अधिकारी नरेंद्र खांडेकर यांना लाच रक्कम देण्याची ईच्छा नसल्याने त्यांनी लाचलुचपत प्रतिबंधक विभाग, चंद्रपूर येथील अधिकाऱ्यांना भेटून तक्रार दिली. प्रतिबंधक विभागाने सापळा रचून सहायक महसुल अधिकारी नरेंद्र खांडेकर यांची पंचासमय पडतल्याने केली असता त्यांनी स्वतः करीत ३०,०००/-रुपये लाच रक्कमेची मागणी करून स्विकारण्याची तयारी दर्शविली.

केन्द्रीय आरोग्य राज्यमंत्री प्रतापराव जाधव शेतकऱ्यांच्या बांधावर



■ महासागर प्रतिनिधी,
बुलढाणा, दि. २९ :

राज्यात अतिवृष्टी व पुरामुळे सुमारे ७० लाख हेक्टरपेक्षा जास्त शेतजमिनीचे नुकसान झाले आहे. बुलढाणा जिल्ह्यातील नुकसान झाले आहे. बुलढाणा जिल्ह्यातील ७१ मंडळांमध्ये अतिवृष्टी झाली आहे. या अतिवृष्टी व पुरामुळे नुकसान झालेल्या भागांची केन्द्रीय आरुघ्य, आरोग्य व कुटुंब कल्याण राज्यमंत्री प्रतापराव जाधव यांनी शेतकऱ्यांच्या बांधावर जावून पाहणी केली. आपत्तीग्रस्त शेतकऱ्यांना दिवाळीपूर्वी नुकसान भरपाई मिळावी यासाठी युद्धपातळीवर पंचनामे करून मदतीचा प्रस्ताव शासनाकडे पाठवण्याचे निर्देश त्यांनी यावेळी प्रशासनाला दिले.

बुलढाणा आणि मोताळ तालुक्यातील अतिवृष्टी व पुरामुळे बाधित झालेल्या पाडळी, नळकूंड, उवाळखेड आणि गुळभेली या गावातील शेतकऱ्यांच्या शेतात जावून पाहणी करताना केन्द्रीय राज्यमंत्री जाधव यांनी शेतकऱ्यांची व्यथा जाणून

अतिवृष्टीबाधीत भागाची केली पाहणी

घेतली. शेतकऱ्यांच्या पाठीशी केंद्र व राज्य सरकार खंबीरपणे उभे आहे. नैसर्गिक आपत्तीमुळे शेतकऱ्यांचे नुकसान झाले आहे. या आपत्तीला शेतकऱ्यांनी हिमतीने सामोरे गेले

पाहिजे. आपत्तीग्रस्त भागांतील गावकऱ्यांनी गावाचे तलाठी, ग्रामसेवक, कृषी सहायक यांना पंचनाम्यासाठी सहकार्य करून योग्य पद्धतीने नुकसानीची पंचनाम्ये करून घ्यावेत. या पंचनाम्याचे चावडी वाचन करून घ्यावे जेणेकरून कोणताही नुकसानग्रस्त शेतकरी शासनाच्या मदतीपासून वंचित राहणार नाही, असे आवाहन केन्द्रीय राज्यमंत्री प्रतापराव जाधव यांनी शेतकऱ्यांसोबत संवाद साधताना केले.

या पाहणी दौऱ्यात त्यांच्यासोबत आमदार संजय गायकवाड, उपविभागीय अधिकारी संतोष शिंदे, जिल्हा अधिक्षक कृषी अधिकारी मनोज ढोरे, तहसिलदार अजितराव जंगम, ओमर्षिंग राजपूत, धनंजय बारोटे यांच्यासह ग्रामस्थ उपस्थित होते.

भूमी फाउंडेशनचा ऐतिहासिक गरबा महोत्सव संपन्न

■ महासागर प्रतिनिधी, अकोट, दि. २९ :

काल भूमी फाउंडेशनच्या वतीने सेंट पॉल स्कूल येथे ऐतिहासिक असा भव्य दिव्य गरबा महोत्सव पार पडला त्यामध्ये अकोला येथील मोबाईल व्यावसायिक दास मोबाईल व दैनिक सत्य लढा यांच्याकडून लाखोंची बक्षिसे देण्यात आले.

त्यामध्ये पहिल्या व दुसऱ्या क्रमांकाला सोन्याची नाणे देण्यात आली तर इतर सर्व विजयी स्पर्धकांना चांदीच्या प्रतिमा, हेडफोन, पावर बॅक तथा संपर्क मोबाईल देण्यात आला असून यामध्ये प्रथम क्रमांक हा उडान गुप तर दुसरा क्रमांक राजलक्ष्मी गुप यांनी पटकावला आहे यांना सोन्याचे नाणे देण्यात आले तर इतर सर्व विजेत्या स्पर्धकांना मोमेटो सह अनेक बक्षिसे दास मोबाईलचे संचालक रितेश मिश्रापूर तथा दैनिक सत्य लढाचे चे मुख्य संपादक सतिश देशमुख यांच्याकडून देण्यात आले.

या गरबा महोत्सवामध्ये जवळपास ३०० वेगवेगळे गुप व सोलामध्ये स्पर्धकांनी भाग घेतला तर



सोबतच प्रेक्षकांचा राऊंड घेऊन त्यांना सुद्धा प्रोत्साहन पत्र बक्षिसे देण्यात आली. या ऐतिहासिक उपक्रमाला प्रमुख पाहुणे म्हणून दास मोबाईलचे संचालक रितेश मिश्रापूर, दैनिक सत्य लढाचे संपादक सतिश देशमुख, सहसंपादक रविराज मोरे, उपसंपादक अथर्व देशमुख, छावा संघटनेचे अध्यक्ष शंकराव वाकोडे, विदर्भ कसरी साप्ताहिक चे संपादक अनिल

मावळे, अकोट कृषी उत्पन्न बाजार समितीचे सभापती प्रशांत पाचडे, डॉ. विशाल इंगोले, डॉ.योगेश गुता, मंगेश चिखले,डॉ गुंजन वालर्सिंगे, स्वाती चिखले, अमिता पाचडे, प्रमोद पाटील,आकाश कोकाटे, समर्थ देशमुख, रेखा चांडक व अकोट शहर चे ठाणेदार अमोल माळवे सह स्वातीताई माळवे उपस्थित होते.